

ఈపీఎస్ కనీస పెన్షన్ రూ.3,000కు పెంపు

న్యూఢిల్లీ : పెన్షన్దార్లకు కేంద్ర ప్రభుత్వం శుభవార్త చెప్పునుందా? కనీస పెన్షన్ను పెంచే అవకాశాలు ఉన్నట్లు సూచనలు అందుతున్నాయి. ఎంపిఎస్సీ పెన్షన్ స్కీం (ఈపీఎస్) కింద రాసన్న నెలల్లో కనీస పెన్షన్ను రూ. 1,000 నుంచి రూ. 3,000కు పెంచే అవకాశం ఉన్నట్లు సీనియర్ అధికారి ఒకరు వెల్లడించారు. ప్రస్తుతం ఉద్యోగి జీతంలో 12 శాతాన్ని యజమానులు భవిష్య నిధికి చెల్లిస్తున్నారు. ఇందులో 8.33 శాతం ఉద్యోగుల పెన్షన్ స్కీం (ఈపీఎస్)కు జమ అవుతుంది. మిగిలిన 3.67 శాతం ఉద్యోగుల భవిష్య నిధి (ఈపీఎఫ్)లో చేరుతుంది. దీని ఆధారంగా ప్రస్తుతం రూ. 1,000 కనీస పెన్షన్గా చెల్లిస్తుండగా, దాన్ని నెలకు రూ. 3,000కు పెంచే అవకాశం ఉందని ఆ అధికారి తెలిపారు.

RNI Regd. No. TELTEL/2023/86207

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి సంపుటి : 3 సంఘిక : 359

గురువారం 22 జనవరి 2026

పేజీలు : 4

వెల : రూ. 2.00

మార్కెటింగ్ స్కీల్స్ చాటుతూ....

డావాహ్ సెల్ రేవంత్తో డూకుడూ!

ఒకే వేదికపై సీఎం రేవంత్ రెడ్డితో చిరంజీవి



సిబ్బట్లాండ్ లోని దావోస్ లో జరుగుతున్న ప్రపంచ ఆర్థిక సదస్సులో సీఎం రేవంత్ రెడ్డి తన రాజకీయ చతురతను చాటుతున్నారు. పెట్టుబడుల ఆకర్షణ ప్రధాన ధ్యేయంగా ఆకర్షణకు వెళ్లిన ఆయన మార్కెటింగ్ స్కీల్స్ చూపుతున్నాడు. తెలంగాణ ముఖ్యమంత్రి రేవంత్ రెడ్డితో కలిసి మోగాస్టార్ చిరంజీవి హాజరయ్యారు. సీఎం పర్యటన అత్యంత ప్రాధాన్యం సంతరించుకుంది. ఈ పర్యటనలో రాష్ట్రానికి భారీ పెట్టుబడులను ఆకర్షించడమే కాకుండా చిరంజీవితో కలిసి ఆయన ఒకే వేదికపై కనిపించడం అందరి దృష్టిని ఆకర్షించింది.

ప్రపంచ వేదికపై తెలంగాణ నత్త.. ప్రపంచ ఆర్థిక వేదిక వేదికగా తెలంగాణ తన సత్తా చాటుతోంది. ముఖ్యమంత్రి రేవంత్ రెడ్డి నేతృత్వం లోని ప్రతినిధుల బృందం దావోస్ లో పలు కీలక ఒప్పందాలు చేసుకో వడమే కాకుండా.. రాష్ట్ర భవిష్యత్తును ప్రతిబింబించే 'తెలంగాణ రైజింగ్ 2047' విజన్ దాక్యుమెంట్ ను ప్రపంచానికి పరిచయం చేసింది. **మోగాస్టార్ ప్రత్యేక ఆకర్షణ...** జ్యూరిచ్ లో పర్యటిస్తున్న మోగాస్టార్ చిరంజీవిని ముఖ్యమంత్రి రేవంత్ రెడ్డి ప్రత్యేకంగా ఆహ్వానించారు. సీఎం ఆహ్వానంతో దావోస్ సదస్సుకు హాజరయ్యారు చిరు. తెలంగాణ



డావాహ్ సెల్ సీఎంతో చిరు..

రైజింగ్ 2047 విజన్ దాక్యుమెంట్ ఆవిష్కరణ కార్యక్రమాన్ని ఆయన ప్రత్యక్షంగా వీక్షించి, రాష్ట్ర అభివృద్ధిపై తన మద్దతు ప్రకటించారు. ఈ సందర్భంగా సీఎం రేవంత్ తో కలిసి చిరంజీవి పలువురు అంతర్జాతీయ పారిశ్రామికవేత్తలతో ముచ్చటించారు. **సీఎం రేవంత్ లోయల్ సీఈవో భేటీ..** తెలంగాణ ఐటీ, పరిశ్రమల రంగంలో మరో భారీ విజయం సమోదైంది. ప్రపంచ ప్రసిద్ధ సౌందర్య సాధనాల సంస్థ లోరియల్ తన తొలి బ్యూటీ టెక్ గ్లోబల్ కేవలీలిటీ సెంటర్ ను హైదరాబాద్ లో ఏర్పాటు చేస్తున్నట్లు ప్రకటించింది. సీఎంతో లోరియల్ సీఈవో భేటీ అనంతరం ఈ ప్రకటన విడుదల చేశారు. ఈ ఏడాది నవంబర్ లో ఈ సెంటర్ కార్యకలాపాలు ప్రారంభం కానున్నాయి. ఇది హైదరాబాద్ ను అంతర్జాతీయ బ్యూటీ టెక్ హబ్ గా మార్చే అవకాశముంది.

తెలంగాణ రైజింగ్ 2047 కీలక అంశాలు... ముఖ్యమంత్రి రేవంత్.. దావోస్ లో తెలంగాణ రైజింగ్ విజన్ ప్రదర్శించారు. 2047 నాటికి రాష్ట్రాన్ని 3 ట్రిబియన్ డాలర్ ఆర్థిక వ్యవస్థగా మార్చడమే దీని ప్రధాన లక్ష్యమని ఆయన తెలిపారు. రాష్ట్ర అభివృద్ధి కోసం Core, Pure, Rare, Growth జోన్లను ప్రతిపాదించారు. గతంలో జరిగిన రైజింగ్ గ్లోబల్ సమ్మిట్ ద్వారా ఇప్పటికే రూ. 5.75 లక్షల కోట్ల పెట్టుబడులు

వచ్చినట్లు సీఎం వెల్లడించారు. ముఖ్య ప్రాజెక్టులైన హైదరాబాద్ మెట్రో విస్తరణ, మూసీ నది పునరుజ్జీవనం, చెరువుల పునరుద్ధరణపై గ్లోబల్ లీడర్లకు ముఖ్యమంత్రి వివరించారు. **సూతన పాలసీల ఆవిష్కరణ....** సాంకేతిక, వైద్య రంగాల్లో తెలంగాణను అగ్రస్థానంలో నిలిపేందుకు రెండు కీలక విభాగాలను సీఎం ప్రారంభించారు. తెలంగాణ AI ఇన్స్టిట్యూట్ హబ్: కృత్రిమ మేధ రంగంలో ఆవిష్కరణలను ప్రోత్సహించేందుకు దీనిని ప్రారంభించారు. నెక్స్ట్ లెఫ్ట్ సైన్స్ పాలసీ 2026-2030: 2030 నాటికి లైఫ్ సైన్స్ రంగాన్ని 250 బిలియన్ డాలర్ల స్థాయికి చేర్చడమే ఈ పాలసీ లక్ష్యమని సీఎం రేవంత్ వ్యాఖ్యానించారు. **ఒప్పందాలు, భవిష్యత్తు ప్రణాళిక..** దావోస్ పర్యటనలో గూగుల్, సేల్స్ ఫోర్స్, యూనిలీవర్ వంటి దిగ్గజ సంస్థలతో రేవంత్ రెడ్డి కీలక చర్చలు జరుపుతున్నారు. హైదరాబాద్ లో ఫోర్ట్ ఆఫ్ ఫ్యూచర్ నిర్వహించాలని ముఖ్యమంత్రి అంతర్జాతీయ పారిశ్రామికవేత్తలకు సూచించారు. రాజకీయ, సినీ రంగ దిగ్గజాలు ఒకే వేదికపై కలిసి తెలంగాణ అభివృద్ధి కోసం కృషి చేయడం శుభపరిణామం. మోగాస్టార్ చిరంజీవి కూడా భాగస్వామి కావడం వల్ల ఈ పర్యటన మరింత ప్రాధాన్యం సంతరించుకుంది.



26-26 ఉగ్రకుట్ర..!

పాకిస్థాన్ కు చెందిన ఉగ్రవాద సంస్థ జైషే మహ్మద్ (జీపీఎ) భారత్ లో ఉగ్రదారులకు షాన్ చేస్తున్నట్లు నిఘా వర్గాలు వెల్లడించాయి. ఇందుకు గణతంత్ర దినోత్సవాన్ని లక్ష్యంగా చేసుకున్నట్లు తెలుస్తోంది. ఆ దేశానికి చెందిన నిఘా సంస్థ ఐఎస్ఐ ఉగ్రవాదులకు సహకరిస్తున్నట్లు నిఘా వర్గాలు పేర్కొన్నాయి. దేశంలోని పలు ప్రాంతాల్లో జనవరి 26న భీకర దాడులకు పాల్పడేందుకు '26-26' అనే కోడ్ నేమోను పెట్టుకున్నట్లు తెలిపాయి. గణతంత్ర వేడుకలకు అంతరాయం కలిగించాలనే ఉద్దేశంతో దాడులకు దిగవచ్చని తెలిపాయి. నిఘా వర్గాల సమాచారంతో అప్రమత్తమైన అధికారులు సరిహద్దుల నాచు జమ్మూ కశ్మీర్, దిల్లీ, పంజాబ్ వంటి కీలక ప్రాంతాల్లో భద్రతా పర్యటన ముమ్మడించే శాసనం చేశారు. ఈ క్రమంలో పలువురు అనుమానితుల ఫోటోలతో దిల్లీ పోలీసులు వాంటెడ్ నోటీసులు జారీ చేశారు. వారిని ఎక్కడైనా గుర్తిస్తే సమాచారం ఇవ్వాలిందిగా ప్రజలను కోరారు. సోఫల్ మీడియాలో ఉగ్రవాద భావజాలాన్ని ప్రచారం చేస్తున్న కొందరు యువకులను అదుపులోకి తీసుకున్నట్లు అధికారులు వెల్లడించారు. నిందితులు సామాజిక మాధ్యమాలలో విద్యేషపూరిత ప్రసంగాలు చేస్తూ.. జమ్మూ కశ్మీర్, పంజాబ్, దిల్లీ, హరియాణాలోని యువకులను ఉగ్రవాదం వైపు ప్రోత్సహిస్తున్నట్లు గుర్తించామన్నారు.

మేడారానికి ముందుగానే 'జగన్ జాతర'

ములుగు : మేడారం సమృద్ధి సారలమ్మల గద్దెలను దర్శించుకోవడానికి వివిధ ప్రాంతాల నుండి భక్తులు పెద్ద సంఖ్యలో తరలివస్తున్నారు. దేవతలను దర్శించుకొని ప్రత్యేక పూజలు చేస్తున్నారు. నిలువెత్తు బంగారం(బెల్లం) సమర్పించుకున్నారు. సుమారు లక్ష మందికి పైగా వచ్చిన భక్తులతో మేడారం పరిసరాలు రద్దీగా మారిపోయాయి. వాహనాలతో జాతర దారులు రద్దీగా మారాయి. జంపన్నవాగులో పుణ్యస్నానాలు ఆచరించి, కల్యాణకట్టల్లో తలనీలాల సమర్పించుకున్నారు. కాలినడకన గద్దెలకు చేరుకుని ఎత్తు బంగారం(బెల్లం), చీర సార పసుపు కుంకుమ పూలు పండ్లు కొబ్బరికాయలు బెల్లం తల్లుల గద్దెలకు సమర్పించి మొక్కులు చెల్లించుకున్నారు. **పార్వంగిలకు మర్రిన వాహనాలు..** మేడారం వనదేవతలకు ముందస్తు మొక్కులు చెల్లించుకోవడానికి వందల వాహనాల్లో పెద్దసంఖ్యలో భక్తులు తరలివచ్చారు. వాహనాలు అధికంగా వస్తుండడంతో వాటిని పోలీసులు పార్కింగ్ స్థలాలకు వాహనాలను మళ్లించారు.

ప్రముఖుల రాక.. మహబూబాబాద్ ఎంపీ పోరిక బలరాం నాయక్, వరంగల్ ఎంపీ కడియం కావ్య, ఎమ్మెల్యే కడియం శ్రీవారి, మాజీ ఎమ్మెల్యే దాసం వినయ్ భాస్కర్ తదితరులు వేర్వేరు సమయాల్లో వచ్చి



తల్లుల సన్నిధిలో పులకింత..

తల్లుల గద్దెలకు కుటుంబ సమేతంగా ప్రత్యేక పూజలు నిర్వహించారు. చీర సార పూలు పండ్లు కొబ్బరికాయలు బెల్లం పసుపు కుంకుమ సమర్పించుకొని మొక్కులు చెల్లించుకున్నారు. జాతరలో భక్తుల రద్దీ, ట్రాఫిక్ నియంత్రణ కోసం పోలీస్ శాఖ అధ్యర్థంలో రెండు వేలకు పైగా బారీ గోట్లను మేడారం తరలించారు. వీటిని జాతరలో రోడ్ల మల్లింపు, వాహనాలను పార్కింగ్ లకు పంపించే విధంగా ఉపయోగించనున్నారు.

భారత్ పై ద్వేషం చిహ్నాలున్న ట్రంప్!

ఎందుకు ట్రంప్ కు భారత్ పై ద్వేషం, చైనాపై ప్రేమ!

భారత్ ను ఇరుకున పెట్టేలా ట్రంప్ చేష్టలు!!

అమెరికా అధ్యక్షుడు డొనాల్డ్ ట్రంప్ చేస్తున్న భారత్ వ్యతిరేక చేష్టలు తారాస్థాయికి చేరుతున్నాయి. తనకు తాను 'శాంతి దూత'గా పదే పదే చెప్పుకుంటున్న ట్రంప్.. ఇప్పుడు భారత్ పై విషం కుక్కుతూ, మన దాయాది దేశాలైన చైనా, పాకిస్థాన్ లపై విపరీతమైన ప్రేమ ఒలకతోస్తూ ఆయా దేశాల్ని దువ్వత్తున్నారు. ఇటీవల ప్రపంచ దేశాలపై పెద్ద ఎత్తున ట్రేడ్ టారిఫ్స్ విధించిన అమెరికా అధ్యక్షుడు.. చైనా దగ్గర తన పప్పులు ఉడకపోవడంతో చచ్చినట్లు ఆదేశంతో కాళ్ల బేరానికి దిగారు. ఇప్పుడు మరింత దిగజారి చైనాపై టారిఫ్స్ తగ్గిస్తూ, భారత్ మీద భారీగా సుంకాలు, జరిమానాలు పెంచుతూ కొత్త డ్రామాకు తెరతీస్తున్నారు. భారత్ - పాకిస్థాన్ యుద్ధాన్ని తానే ఆపానంటూ అనేక సార్లు ప్రకటించుకున్నాడు డొనాల్డ్ ట్రంప్. అయితే, భారత్ దీనిని ఖండించడంతో.. మాట మార్చి తన పాత్రేమీ లేదంటూ ఒకటి రెండు సార్లు వివరణ ఇచ్చారు. అయితే, మళ్లీ పాత పాటే

పాడుతూ తన పల్లే యుద్ధం ఆగిందంటూ చాలా మార్లు ప్రకటించారు. అయితే, ఆపరేషన్ సిందూర్ ను నిలిపివేసిన ఘనతను ఎప్పుడూ డొనాల్డ్ ట్రంప్ కు ఇవ్వలేదు భారత్. ఇది ట్రంప్ ఆగ్రహానికి ఒక కారణంగా ఉందని విశ్లేషకులు భావిస్తున్నారు. ఇక, తక్షణ కారణంగా రష్యాతో భారత్ నెరుపుతున్న వాణిజ్య సంబంధాల్ని అమెరికా అధ్యక్షుడు డొనాల్డ్ ట్రంప్ జీర్ణించుకోలేకపోతున్నారు. రష్యా నుంచి భారత్ చమురు కొనుగోళ్లను ఆపాలని ట్రంప్ ఆదేశిస్తున్నారు. భారత్ ఇన్నన్న డబ్బుతోనే రష్యా.. ఉక్రెయిన్ తో యుద్ధం చేయగలుగుతోందంటూ ట్రంప్ ఆరోపిస్తున్నారు. దీని పల్లే భారత్ మీద 50 శాతం సుంకాలు, జరిమానాలు విధిస్తున్నట్లు చెప్పుకొస్తున్నారు. భారత్ ను ఆడిపోసుకుంటూ.. ఇదే సమయంలో చైనాపైన సుంకాలు తగ్గిస్తున్నట్లు రోజుకో రకమైన ప్రకటనలు చేస్తూ



ట్రంప్ డ్రామాలు దేశికోసం?

ఇప్పుడు చైనా ప్రేమకోసం ఉవ్వుళ్లుబిడుతున్నాడు ట్రంప్. మరోవైపు, 'అమెరికా ఫస్ట్' విధానాన్ని హైలైట్ చేస్తూ.. భారతదేశం.. అమెరికా మీద ఎక్కువ సుంకాలు (52% వరకు) విధిస్తోందని, ఇది అమెరికాకు నష్టం కలిగిస్తోందని ట్రంప్ వాదిస్తున్నారు. అన్నింటికంటే ముఖ్యంగా BRICS - డాలర్ ఆధిపత్యం. భారత్, రష్యా, చైనాలు BRICS దేశాలలో భాగంగా స్థానిక కరెన్సీలలో వాణిజ్యాన్ని పెంచడం.. డాలర్ ఆధిపత్యానికి ముప్పుగా ట్రంప్ భావిస్తున్నారు. ఈ విధానం అమెరికన్ డాలర్ ఆధిపత్యాన్ని సవాలు చేస్తుందని ట్రంప్ ఆందోళన చెందుతున్నాడు.

దీంతోపాటు, భారత్ - చైనా మధ్య మెరుగుపుతున్న దౌత్య సంబంధాలు కూడా ట్రంప్ కు కంటిగింపుగా మారాయి. మరోవైపు, మోదీ చైనా పర్యటన అమెరికాకు సవాలుగా మారింది. ఎందుకంటే ఇండో-పసిఫిక్ ప్రాంతంలో చైనా ఆధిపత్యాన్ని అడ్డుకోవడానికి భారత్ ను వ్యూహాత్మక భాగస్వామిగా అమెరికా భావిస్తుంది. అందుకే ఇప్పుడు ప్లేటు మార్చి.. చైనా గురించి 'నేను చైనా ప్రజలను ప్రేమిస్తాను' వంటి కొత్త మాటలు మోల్కూతున్నాడు ట్రంప్. పనిలో పనిగా పాకిస్థాన్ తో విపరీతమైన స్నేహం నెరుపుతూ భారత్ ను ఇరుకున పెట్టే తంత్రాలకు సైతం దిగుతున్నాడు ట్రంప్.

సంపాదకీయం

అర్బన్ నక్సలైట్లు...

మోడి పేల్చిన పాలిటికల్ డైనమేట్

అర్బన్ నక్సలైట్లు అన్నది ఇప్పటిదాకా ఏదో స్థాయిలో ఉన్న నేతలు అనడమే అంతా చూశారు. కానీ సువిశాలమైన భారత దేశానికి నాయకత్వం వహిస్తున్న ప్రధాని నరేంద్ర మోడీ వంటి వారి నోటి నుంచి ఈ మాట రావడం నిజంగా షాకింగ్ పరిణామమే అని అంటున్నారు. అంతే కాదు అర్బన్ నక్సలైట్లను అక్రమ వలసదారులను కలిపి మరీ మోడీ తాజాగా విమర్శించారు. ఈ రెండు ఫ్యాక్టర్లు జాతీయ భద్రతకు పెను ముప్పు అని కూడా ఆయన స్పష్టంగా చెప్పారు. ఒక విధంగా అర్బన్ నక్సలైట్లు గురించి మాట్లాడుతూ పాలిటికల్ గా డైనమేట్ నే పేల్చారు అని అంటున్నారు.

వారితోనే ముప్పు : దేశంలో అక్రమంగా చొరబడి జనాభా అసమతూల్యతకు ముప్పు తెస్తున్న వారు అక్రమ వలసదారులు అని ప్రధాని అన్నారు. వారు ఎలా దేశంలోకి ప్రవేశించారో అలాగే వెనక్కి తిరిగి పంపించేయాలని ఆయన అన్నారు. ఓటు బ్యాంక్ రాజకీయాల మీద కూడా ఆయన తీవ్ర విమర్శలే చేశారు. ఈ తరహా రాజకీయాలు ప్రమాదం అన్నా రు, అదే సమయంలో అర్బన్ నక్సలైట్లు గురించి ప్రస్తావించారు వారు సైతం జాతీయ భద్రతకు పెను ముప్పుగా మారారని అన్నారు. ఇలా చెబుతూ ఇవన్నీ దేశం ముందు ఉన్న అతి పెద్ద సవాళ్ళుగా మోడి అభివర్ణించారు. బీజేపీ నూతన అధ్యక్షుడి ప్రమాణ స్వీకార కార్యక్రమంలో మాట్లాడుతూ మోడి ఈ సంచలన వ్యాఖ్యలు చేశారు.

ఏ దేశమూ అంగీకరించదు : ఈ సందర్భంగా పరోక్షంగా అమెరికా దేశాన్ని మోడి ప్రస్తావిస్తూ ప్రపంచానికి తామే అధిపతులమని భావించే కొన్ని సంపన్న దేశాలు శక్తివంతమైన దేశాలు కూడా అక్ర మ వలసదారులను గుర్తించి మరీ వెనక్కి పంపుతు న్నాయని అన్నారు. వారు ఏమి చేసినా ఆ చర్యలను ఎవరూ ఏమీ అనడం లేదని అన్నారు భారత్ లో మాత్రం తిష్ట వేసుకుని కూర్చున్న అక్రమ వలసదా రులను వెనక్కి పంపడం ఏ విధంగా అన్యాయం అవుతుందని ఆయన ప్రశ్నించరు. పేదలకు దేశ ప్రజలకు దక్కాల్సిన అన్ని రకాల సదుపాయాలను దోచుకోవడం తగునా అని నిలదీశారు. దీనిని భారత్ ఎప్పటికీ అనుమతించదని ఆయన స్పష్టం చేశారు. కొన్ని రాజకీయ పార్టీలు కేవలం ఓటు బ్యాంక్ రాజకీయాల వల్లనే అక్రమ వలసదారులకు మద్దతు పలుకుతున్నాయని ఆయన విమర్శించారు.

అర్బన్ నక్సలైట్లు ప్రమాదం : ఈ రోజున అతి పెద్ద సవాల్ గా ఉన్నది అర్బన్ నక్సలైట్లు అని ఆయన చెప్పుకొచ్చారు వీరంతా ప్రపంచవ్యాప్తంగానూ తమ ప్రభావాన్ని విస్తరిస్తున్నారని ఆయన ఆందోళన వ్యక్తం చేశారు. మోడి గురించి ఎవరు మంచిగా రాసినా పొగిడినా వీరు తట్టుకోలేకపోతున్నారు అని ఆయన అన్నారు వారిని వేధిస్తున్నారని అన్నారు. అర్బన్ నక్సలైట్లు తైలి ఏమిటి అంటే బీజేపీని అంటరాని పార్టీగా చూడడం, ఏకాకిగా చేయడం అని ఆయన పైర్ అయ్యారు, కానీ వారి ఎత్తులు పారడం లేదని దేశం అన్న గమనిస్తోంది అని మోడి అన్నారు. దేశాని కి హాని చేయడానికే అర్బన్ నక్సలైట్లు నిరంతరం పనిచేస్తున్నారని మోడి తీవ్ర వ్యాఖ్యలే చేశారు. బీజేపీ తన సంస్థాగతమైన బలంతో పాటు ఫిలాసఫీ ద్వారానే అర్బన్ నక్సలైట్లు ఫిలాసఫీని ఓడించాలని ఆయన చెప్పుకొచ్చారు.

కాంగ్రెస్ హాట్ కామెంట్స్ : ఇదిలా ఉంటే అర్బన్ నక్సలైట్లు అంటూ మోడి విమర్శించడాన్ని కాంగ్రెస్ తప్పు పట్టింది. హోం శాఖ సైతం అర్బన్ నక్సలైట్లు అన్న పదం ఎక్కడా వాడదని పార్లమెంట్ లో కేంద్రం ఇచ్చిన సమాధానంలో అదే ఉంటుందని చెప్పింది. కానీ మోడి మాత్రం అర్బన్ నక్సలైట్లు అని విమర్శలు చేస్తున్నారని మోడిని వ్యతిరేకిస్తే అర్బన్ నక్సలైట్లు అయిపోతారా అని కాంగ్రెస్ జాతీయ ప్రధాన కార్య దర్శి జైరాం రమేష్ సామాజిక మాధ్యమం ద్వారా ప్రశ్నించారు. మొత్తానికి అర్బన్ నక్సలైట్లు అంటూ మోడి చేసిన ఈ కామెంట్స్ రాజకీయ చర్చకు ఆస్కారం ఇస్తున్నాయి. కాంగ్రెస్ అయితే గట్టిగానే విమర్శిస్తోంది.

కాంగ్రెస్ ప్రభుత్వ పథకాల అమల్ గెలిపిస్తాయి : మంత్రి కోమటిరెడ్డి వెంకట్రెడ్డి



శామీర్ పేట, జనవరి 21 (గరుడ వార్త) : ప్రభుత్వం ప్రతిష్టాత్మకంగా చేపట్టి అమలు చేస్తున్న సంక్షేమ పథకాలే మున్సిపల్ ఎన్నికల్లో కాంగ్రెస్ పార్టీని గెలిపిస్తాయని మల్కాజ్ గిరి పార్లమెంట్ కాంగ్రెస్ ఎన్నికల ఇన్చార్జ్, రాష్ట్ర ఆర్ అండ్ బి శాఖ మంత్రి కోమటిరెడ్డి వెంకట్ రెడ్డి అన్నారు. బుధవారం శామీర్ పేట మండలం అలియాబాద్ చౌరస్తా లోని శుభం ఫంక్షన్ హాలులో అలియాబాద్, మూడుచింతల పల్లి, ఎల్లంపేట మున్సిపాలిటీల కాంగ్రెస్ పార్టీ ముఖ్య కార్య కర్తల సమావేశాన్ని నిర్వహించారు. ఈ కార్యక్రమానికి ముఖ్యఅతిథిగా విచ్చేసిన కోమటిరెడ్డి వెంకటరెడ్డి మాట్లాడుతూ ప్రస్తుతం జరుగుతున్న మున్సిపల్ ఎన్నికల్లో అన్ని వార్డులను కాంగ్రెస్ పార్టీయే అత్యధిక మెజార్టీతో కైవసం చేసుకుని పార్టీ జెండా ఎగురవేసేలా శ్రమించాలని సూచించారు. ముఖ్యమంత్రి రేవంత్ రెడ్డి ఆదేశాల మేరకు తాను మేడ్చల్ నియోజకవర్గంలో మున్సిపల్ ఎన్నికల ప్రచారాన్ని మొదలు పెట్టినట్లు తెలిపారు. రేవంత్ రెడ్డి నమ్మకాన్ని తాను వమ్ము చేయనని, ఆ నమ్మకాన్ని నిలబెట్టేలా ఎన్నికల్లో మేడ్చల్ నియోజకవర్గంలోని మూడు మున్సిపాలిటీలోని అన్ని వార్డులను కాంగ్రెస్ పార్టీయే కైవ సు చేసుకునేలా తాను పని చేస్తానని చెప్పారు. కాంగ్రెస్ పార్టీ 150 ఏళ్ళ గొప్ప చరిత్ర కలిగిందని, తెలంగాణ రాష్ట్ర ప్రజల కలలను సాకారం చేసిన ఘనత దేశ చరిత్రలో కాంగ్రెస్ పార్టీదేనన్నారు. ఎన్నికల్లో పార్టీ కోసం కష్టపడే వారికి ఖచ్చితంగా గుర్తింపు లభిస్తుందని, ఎన్నికల్లో గెలుపు కోసం బాధ్యతగా శ్రమించి పనిచేయాలని ఆయన సూచించారు. సర్వే ఆధారం గా పార్టీ కోసం పనిచేస్తు గెలుపు అవకాశాలున్న పార్టీ నాయకులకు, కార్యకర్తలకు పారదర్శకంగా పార్టీ టికెట్లను ఇస్తామని మంత్రి బరోసా ఇచ్చారు. ఎన్నికల కోసం తాను వచ్చి పోయేటోన్ని కాదని, మాటిస్తే కట్టుబడి పని చేస్తానని తెలిపారు. ప్రస్తుత మున్సిపల్ ఎన్నికల్లో కాంగ్రెస్ పార్టీని గెలిపించండి, ఇక్కడి ప్రజల సమస్యల పరిష్కారం కోసం నా కార్యాలయంలో ప్రత్యేకంగా ఇద్దరు, ముగ్గురు సిబ్బందిని ఏర్పాటు చేస్తానని మంత్రి తెలిపారు. అధికారంలో ఉన్న పార్టీని ఆదరిస్తే పేద వాళ్ళకు మేలు జరుగుతుందని, మీకు ఏమి కావాలన్న నన్ను కలవపచ్చునని మంత్రి స్పష్టం చేశారు. మీకు ఏ సమస్యలున్న సీనియర్ మంత్రిగా తాను ముఖ్యమంత్రి దృష్టికి తీసుకెళ్ళి పరిష్కరిస్తానని బరోసా ఇచ్చారు. ప్రస్తుత బదేశ్కు, రానున్న అసెంబ్లీ ఎన్నికల్లోనూ మళ్ళీ కాంగ్రెస్ ప్రభుత్వమే అధికారంలో ఉండటం ఖాయమని మంత్రి ధీమా వ్యక్తం చేశారు. ఇక రాష్ట్ర చరిత్రలో బీఆర్ఎస్ అధికారంలోకి రావడం అనేది కలే అని ఆయన జోస్యం చెప్పారు. కేటీఆర్ కామెంట్స్ పెద్ద



జోక్స్ అని పార్లమెంట్లో ఒక్క సీటు రానోడు అధికారంలోకి ఎలా వస్తాడని ఆయన ప్రశ్నించారు. కవిత అడిగిన ప్రశ్నలకు బీఆర్ఎస్ నేతలు ముందుగా సమాధానం చెప్పాలని ఆయన నిలదీశారు. ప్రతిపక్ష నేత కేసీఆర్ అసెంబ్లీకి వచ్చి పాలక పక్షాన్ని ప్రశ్నిస్తాడనుకుంటే వచ్చి మూడు నిమిషాలు లేదని, ఇది విద్వర్తంగా ఉందన్నారు. గత బీఆర్ఎస్ ప్రభుత్వంలో చేసిన అప్పులకు కాంగ్రెస్ ప్రభుత్వం దారుణంగా వడ్డీలను కడుతోందని ఆయన పేర్కొన్నారు. ఎన్నికల్లో ఇచ్చిన హామీలను ముఖ్యమంత్రి రేవంత్ రెడ్డి నాయకత్వంలో కాంగ్రెస్ ప్రభుత్వం ఒక్కొక్కటిగా నేరవేరుస్తుందని, పేద ప్రజలకు మేలు జరిగేది కేవలం కాంగ్రెస్ పార్టీ తోనేనని మంత్రి స్పష్టం చేశారు. సన్నబియ్యం, ఇందిరమ్మ ఇళ్ళు, మహిళలకు ఉచిత బస్సు, 200 లోపు యూనిట్ల ఉచిత విద్యుత్తు, లాంటి పథకాలు కాంగ్రెస్ ప్రభుత్వం తోనే సాధ్యమని మంత్రి వెల్లడించారు. కాగా ఈ సమావేశానికి మేడ్చల్ నియోజకవర్గం లోని కాంగ్రెస్ పార్టీ శ్రేణులు పెద్ద ఎత్తున తరలి వచ్చారు. సమావేశం అనంతరం మున్సిపల్ ఎన్నికల్లో కాంగ్రెస్ పార్టీ నుంచి గెలిచే నాయకుల ప్రతిపాధిత పేర్లను మంత్రి కోమటిరెడ్డి వెంకట్ రెడ్డి మేడ్చల్ నియోజ కవర్గ కాంగ్రెస్ ఇన్చార్జ్ వజ్రేష్ యాదవ్ చర్చించి పరిశీలించారు. ఈ కార్యక్రమంలో మేడ్చల్ జిల్లా మాజీ డిప్టీ అధ్యక్షుడు హరివర్ధన్ రెడ్డి , జడ్పీ మాజీ చైర్మన్ శరత్ చంద్రారెడ్డి, మాజీ ఎమ్మెల్యే సుధీర్ రెడ్డి, జిల్లా ఆర్డీపి సభ్యుడు జైపాల్ రెడ్డి, మార్కెట్ కమిటీ చైర్మన్ నర్సింయూదావ్, కాంగ్రెస్ రాష్ట్ర నాయకులు నక్క ప్రభాకర్ గౌడ్, పీసర్ మహిపాల్ రెడ్డి, హోజ్ కమిటీ రాష్ట్ర సభ్యుడు ముజీబుద్దీన్, మేడ్చల్ ఏజ్లాక్ అధ్యక్షుడు వేణుగోపాల్ రెడ్డి, అలియాబాద్ మున్సిపల్ కాంగ్రెస్ అధ్యక్షుడు తుంకి రమేష్, మూడుచింతలపల్లి మున్సిపల్ కాంగ్రెస్ అధ్యక్షుడు దోసకాయల వెంకటేశ్, కాంగ్రెస్ నాయకులు అశోక్, తుంకి భిక్షపతి, వైఎస్ గౌడ్, నాయకులు, కార్యకర్తలు తదితరులు పాల్గొన్నారు.

మూడు చింతలపల్లి మున్సిపల్ లా బీజేపీ జెండా ఎగిరే వేయడం ఖాయం :

ఎన్నికల ఇంచార్జ్ కృష్ణ యాదవ్



శామీర్ పేట, జనవరి 21(గరుడ వార్త) : మూడు చింతలపల్లి మున్సిపల్ లో కాషాయ జెండాను ఎగరవేయడం ఖాయమని మాజీ మంత్రి, మూడు చింతలపల్లి మున్సిపల్ ఎన్నికల ఇంచార్జి కృష్ణ యాదవ్ ధీమా వ్యక్తం చేశారు. బుధవారం మూడు చింతలపల్లి మున్సిపల్ పరిధిలోని జీజీపీ మండల అధ్యక్షుడు తప్పెట్ల నరేందర్ గౌడ్ అధ్యక్షంలో పార్టీ కార్యాలయం వద్ద ముఖ్య కార్యకర్తలు, నాయకులతో సమావేశం నిర్వహించారు. ఈ సందర్భంగా ఆయన మాట్లాడుతూ మున్సిపల్ ఎన్నికలో ప్రతి వార్డులో ప్రతి ఒక్కరు పార్టీ కోసం కష్టపడి పనిచేసే బీజేపీ అభ్యర్థిని గెలిపించుకోవాలని

సూచించారు. నాయకు లు, కార్యకర్తలు కలిసికట్టుగా పనిచేసి బీజేపీ అభ్యర్థులను భారీ మెజార్టీతో గెలిపించుకోవాలని చెప్పారు. ఈ కార్యక్రమంలో మేడ్చల్ జిల్లా అధ్యక్షుడు బుద్ధి శ్రీనివాస్, జిల్లా ప్రధాన కార్యదర్శి గౌస్ శ్రీనివాస్ రెడ్డి, జిల్లా ఓ.బీసీ మోర్చా ప్రధాన కార్యదర్శి నాగరాజు చారి, నరేందర్ రెడ్డి, మున్సిపల్ ప్రధాన కార్యదర్శులు శ్రీశైలం, శ్రీకాంత్ రెడ్డి, ఉపాధ్యక్షులు పరమేశ్ గౌడ్, విజయలక్ష్మి, దొండ మహేష్, లక్ష్మి నారాయణ, కార్యదర్శి జగన్ మోహన్ రెడ్డి, వీరేష్ నాయక్, ర్వాకల నర్సింలు గౌడ్, ప్రేమ్, వెంకటేష్, బాబు వినోద్, ముఖ్య నాయకులు, కార్యకర్తలు, తదితరులు పాల్గొన్నారు.

హాకీంపేట డిపో లో జాతీయ రోడ్డు భద్రతా మాసోత్సవాల ముగింపు వేడుకలు



శామీర్ పేట, జనవరి 21(గరుడ వార్త) : జాతీయ రోడ్డు భద్రతా మాసోత్సవాల ముగింపు వేడుకలు హాకీంపేట డిపో లో బుధవారం ఘనంగా నిర్వహించారు. ఈ కార్యక్రమానికి ముఖ్య అతిథులుగా జోనల్ ఎగ్జిక్యూటివ్ డైరెక్టర్ రాజశేఖర్, ఆర్టీవో అధికారి త్రివేణి హాజర్ల డ్రైవర్ లకు రోడ్డు భద్రత పై పలు సూచనలు చేశారు. సడక్ సురక్ష జీవన్ రక్ష అనే నినాదం ఈ సంవత్సరం స్లోగేన్ గా ప్రకటించారు. ఈ సందర్భంగా స్కూల్ విద్యార్థులకు రోడ్డు భద్రత పై వ్యాసరచన పోటీలు నిర్వహించి బహుమతులు అందజేశారు. రీజియన్ టెలెట్ లో 32 సంవత్సరాల కాలంలో ఎటువంటి ఆక్సిడెంట్ లు లేకుండా

విధులు నిర్వహించిన ముగ్గురు ఉత్తమ డ్రైవర్లు చెంగిచెర్ల డిపో చెందిన వెంకటేశ్వర్లు, కంటేస్యంట్ డిపో కు చెందిన సురేష్, రాణిగంజ్ డిపో కు చెందిన పరశురాం లకు నగదు బహుమతి, ప్రశంసా పత్రం అందచేశారు. అలాగే హాకీంపేట డిపో లో ముగ్గురు ఉత్తమ డ్రైవర్లు నాగరాజు, మోహన్ రావు, భాస్కర్ లకు నగదు బహుమతి, ప్రశంసా పత్రాలు అందచేశారు. ఈ ముగింపు వేడుకల్లో వివిధ ప్రాంతాలకు చెందిన 11 డిపో ఉద్యోగులు పాల్గొన్నారు.

ఈ కార్యక్రమంలో రీజనల్ మేనేజర్ సుచరిత, డిప్యూటీ రీజనల్ మేనే జర్నల్ పవిత్ర, అవర్గ కల్యాణి, చౌహాన్, విజెలెన్స్ డైరెక్టర్ మహంకాళి, డిపో మేనేజర్ సరితాదేవి, మెకానికల్ ఫోర్ మెన్ రామ్ మోహన్, ఆఫీస్ సూపరిండెంట్ నత్సం, గోపు శ్రీనివాస్, పవన్ కుమార్, గ్వారెట్ మెకానిక్ రఘు, వెల్చేర్ బోర్డ్ మెంబర్స్ శ్రీలత, మోహన్ రావు తదితరులు పాల్గొన్నారు.

గురుకుల మహిళా డిగ్రీ కళాశాల ఎస్ ఎస్ ఎస్ విద్యార్థిని గణతంత్ర వేడుకలకు ఎంపిక అవ్వడం గర్వకారణం...

శామీర్ పేట, జనవరి 21(గరుడ వార్త) : గురుకుల మహిళా డిగ్రీ కళాశాల ఎస్ ఎస్ ఎస్ విద్యార్థిని గణతంత్ర వేడుకలకు ఎంపికైనట్లు కళాశాల ప్రిన్సిపల్ డాక్టర్ ఇప్రత్ బుధవారం తెలియజేశారు. శామీర్ పేట పరిధిలోని తెలంగాణ సాంఘిక సంక్షేమ గురుకుల మహిళా డిగ్రీ కళాశాల (జగ్గిరిగుట్ట)లో బీఎస్సీ చదువుతున్న విద్యార్థిని మమత న్యూడ్జిల్లే కర్తవ్యపత్ వద్ద జరిగే 77 వ గణతంత్ర దినోత్సవ వేడుకలను ప్రత్యక్షంగా వీక్షించడానికి ప్రత్యేక అతిథిగా హైదరాబాద్ ఎస్ ఎస్ ఎస్ రీజియనల్ డైరెక్టర్? కార్యాలయం వారు ఎస్?ఎస్?ఎస్



వాలంటీర్ సి. మమత ను ఎంపిక చేశారు. ఈ సందర్భంగా కళాశాల ప్రిన్సిపల్ డాక్టర్ ఇప్రత్ మాట్లాడుతూ విద్యార్థిని కృషి, నిబద్ధత కళాశాలకు గర్వకారణమని పేర్కొన్నారు. విద్యార్థిని మమత తో పాటు ఎనసన్ ప్రోగ్రాం ఆఫీసర్ డాక్టర్? కె. అనితను ప్రిన్సిపల్ డాక్టర్ ఇప్రత్, వైస్ ప్రిన్సిపాల్ డాక్టర్? వి. ప్రపతి, అకడమిక్ వైస్ ప్రిన్సిపల్ ఎమ్. గీత, అధ్యాపకులు వృద్ధులు పూర్వకంగా అభినందించారు.

మండల కేంద్రంలో కష్టల పండువ గ్రీ శివ

భక్త మార్కండేయ స్వామి జయంతి వేడుకలు


శామీర్ పేట, జనవరి 21(గరుడ వార్త) : మండల కేంద్రంలో శ్రీ శివ భక్త మార్కండేయ స్వామి జయంతి వేడుకలు కన్నుల పండువగా నిర్వహించారు. బుధవారం మండల కేంద్రం శామీర్ పేట పెద్ద చెరువు సమీపంలోని శ్రీ శివ భక్త మార్కండేయ స్వామి ఆలయంలో పద్మశాలి సంఘం ఆధ్వర్యంలో వేద బ్రాహ్మణుల



మంత్రోత్సరణల మధ్య స్వామివారికి ప్రత్యేక పూజలు చేశారు. స్వామివారికి అభిషేకము, అర్చన, మంత్రప్రార్థన నిర్వహించారు. మధ్యాహ్నం అన్నదానం చేపట్టిగా భక్తులు పెద్ద ఎత్తున పాల్గొని అన్న ప్రసాదం స్వీకరించారు. ఈ పూజా కార్యక్రమంలో పద్మశాలి సంఘం నాయకులు, సంఘం సభ్యులు, భక్తులు పాల్గొన్నారు.

తేట తెలుగు.. డిజిటలైజేషన్ వెలుగు

ధర్మపురి : తెలుగు పాఠ్యాంశాలను విద్యార్థులకు సులభంగా అర్థమయ్యేలా డిజిటల్ విధానంలో రూపొందించి స్పూర్తినిపుతున్నారు ధర్మపురికి చెందిన భాషోపాధ్యాయుడు డా.గెల్లపల్లి గణేశ్. ఉన్నత పాఠశాలలో డిజిటల్ బోధన కోసం ప్రభుత్వం ఇంటిగ్రేటెడ్ ప్లాట్ ప్యానెల్ డివీలు అందించింది. అందుబాటులో వసరల్లు లేక చాలా చోట్ల ఇవి నిరుపయోగంగా మారాయి. ఈ సమస్యను అధిగమించడానికి గణేశ్ ప్లాట్ ప్యానెల్లో బోధనకు అనుకూలంగా 6వ తరగతి నుంచి 10వ తరగతి వరకు పాఠ్యాంశాలను అందమైన బొమ్మలతో, పట్టికల చిత్రాలతో రూపొందించారు. కృత్రిమ మేధ(ఏఐ) సాయంతో సాంకేతిక ఉపకరణాలను వినియోగించారు. బొమ్మలకు తగ్గట్టుగా ఆకర్షణీయమైన గొంతులు జత కలవడంతో పిల్లలకు సులభంగా అర్థమవుతోంది. తెలుగు భాషపై ఆసక్తి పెరిగింది. గణేశ్ రూపొందించిన బోధనాభ్యసన సామగ్రిని రాష్ట్రంలోని పలువురు భాషా



ఉపాధ్యాయులతో పాటు తెలుగు బచ్చికంగా పరీక్షలు రాసి ఉద్యోగా ర్థులు వినియోగిస్తున్నారు. దాదాపు నెల రోజుల క్రిందట ఎస్ఈఆర్టీ రాష్ట్ర పరీశీలకులు సులోచన, డీశావో రామునాయకలు ధర్మపురికి వచ్చినపుడు గణేశ్ బోధనా విధానాన్ని ప్రత్యక్షంగా పరిశీలించి ప్రశంసించారు. పాఠ్యాంశాల్లో పదో తరగతి ఉపవాచకానికి సంబంధించి రామాయణాన్ని చిత్రాలతో రూపొందించడం తెలుగు రాష్ట్రాల్లోని పలువురిని ఆకర్షించింది. పాఠ్యాంశాలే కాకుండా వ్యాకరణానికే సంబంధించిన సంధులు, సమాసాలు, అలంకారాలు, చందస్సు, వాక్యాలు ఇందులో ఉన్నాయి. గతంలో ఉస్మానియా విశ్వవిద్యాలయం నుంచి అంతర్జాలంలో తెలుగు భాషా సాహిత్యాలపై పరిశోధన(పీహెచ్డీ) చేసి పట్టా పొందిన గణేశ్ ఈ ఏడాది రాష్ట్ర స్థాయి ఉత్తమ ఉపాధ్యాయ పురస్కారం అందుకున్నారు.

చేనేతకు తెలంగాణ లేబుల్

చౌటుప్పల్ : చేనేత వస్త్రాలకు నకిలీల నుంచి రక్షణ కల్పించేందుకు ‘తెలంగాణ హ్యాండ్మాడ్స్ అండ్ టెక్నైల్స్ లేబుల్’ను ప్రవేశ పెడుతున్న ట్టు రాష్ట్ర ప్రభుత్వం ప్రకటించింది. ఏడాది కావొస్తున్నా.. ఈ లేబుళ్లు చేనేత కార్మికుల చేతికి అందడం లేదు. ఉమ్మడి సర్టోండ జిల్లాలోని చేనేత కళాకారులు మగ్గలపై నేసే పోచంపల్లి పట్టుచీర, పుట్టపాక తేలియా రుమాల్ వస్త్రాలకు జియోగ్రాఫిక్ ఇండికేషన్ ట్యాగ్(జీబి) లభించింది. ఒక ఉత్పత్తికి దాని భౌగోళిక మూలం, నాణ్యత, ఖ్యాతి, ప్రత్యేక లక్షణాలను మదింపు చేసి ఈ ట్యాగ్‌ను పేటెంట్స్, డిజైన్స్ అండ్ ట్రేడ్‌మార్క్స్ కంట్రోలర్ జనరల్ జారీ చేశారు. వీటితోపాటు రాష్ట్రంలోని గద్వాల, నారాయణపేట, సిద్దిపేట గొల్లభామ చీరలు, వరంగల్ డ్రలీలకు జీబి ట్యాగ్ లభించింది.

ట్యాగ్‌తో ఈ వస్త్రాలకు నకిలీలు తయారు చేయకుండా రక్షణ లభిస్తుందని, ఉపాధి పెరుగుతుందని చేనేత కార్మికులు భావించారు. చేనేత వస్త్రాలకు నకిలీలతో కార్మికుల ఉపాధికి కోత పడింది. విజిలెన్స్? బృందాల తనిఖీల్లో చేనేత వస్త్రాలకు నకిలీలను గుర్తించినా చర్యలు మాత్రం శూన్యం. మగ్గలపై నేసిన అసలైన చేనేత వస్త్రాలపై లేబుళ్లను అతికిస్తే తెలంగాణలో తయారైన వాటికి గౌరవం, సమ్మకం, అమ్మకం



పెరుగుతాయని ప్రభుత్వం ప్రకటించింది. వాటికోసం చేనేత కార్మికులు ఎదురుచూస్తున్నారు.

లేబుళ్లను సఫరా చేస్తాం

అన్నదేవర శ్రీనివాసరావు, ఏడీ, చేనేత-జొలి శాఖ, యాదాద్రి జిల్లా నేతస్వతుకు భరోసా పథకంలో మగ్గలనికీ జియోట్యాగ్ చేయించుకుని, మాతో ఒప్పుందం చేసుకున్న 6771 చేనేత కుటుంబాలకు బారీ? కోడ్‌తో లేబుల్స్ ఫిటవరిలో ఇస్తాం. మగ్గంపై నేసిన వస్త్రాలపై ఆ లేబుల్? అతికించుకోవాలి. ఫొటో తీసి మాకు పంపాలి. లేబుల్‌ను స్కాన్ చేస్తే ఆ వస్త్రాన్ని మగ్గంపై నేసిన కార్మికుడి పేరు, అతని ఫొటో, గ్రామం, జిల్లా వివరాలు కనిపిస్తాయి. ఆ వస్త్రం పొడవు, వెడల్పు, దాని తయారీకి ఉపయోగించిన నిలుపు, పేక దారం, దాని నాణ్యత వివరాలన్నీ పొందపర్చి ఉంటాయి. లేబుల్ ఉన్న వస్త్రాలనే కొనుగోలు చేయాలని ప్రభుత్వం ప్రచారం కూడా చేస్తుంది. ఒక్కో చేనేత కార్మికుడికి ఏడాదికి 28 నుంచి 56 చీరలు మగ్గలపై నేసేలా ఒప్పుందం చేసుకుని, ఆ సంఖ్య ప్రకారమే లేబుళ్ల సఫరా చేస్తాం. లేబుళ్లు ఉంటేనే అసలైన చేనేత వస్త్రాలని వినియోగదారులకు సమ్మకం కుదురుతుంది.

అనుకున్న దానికంటే ముందుగా.. అందుకు పరిహారంగా

హుజూర్‌నగర్ : వ్యవసాయ కళాశాల కోసం భూమిని అనుకున్న గదుపు కంటే ముందుగానే ప్రభుత్వం సేకరిస్తోంది. హుజూర్?నగర్? పట్టణ సమీపం మగ్గంనగర్ ప్రాంతంలో 100 ఎకరాలు సేకరణకు భూమిని ఎంపిక చేశారు. ఆ భూమిని రబీ పంట తర్వాత స్వాధీనం చేసుకోవాలని ప్రభుత్వం నిర్ణయించింది. రాష్ట్ర గవర్నర్? జిప్సడేవ్‌వర్మ ఈ నెల 20న మట్టపల్లి లక్ష్మీనరసింహస్వామిని దర్శించుకునేందుకు వస్తుండటంతో వ్యవసాయ కళాశాల భవనానికి శంకుస్థాపన చేయాలని నిర్ణయించారు. ఆయన శంకుస్థాపనకు వస్తున్న సందర్భం గా భూసేకరణ కూడా ముందుగానే చేయాలని నిర్ణయించారు. కానీ ఇప్పటికే రైతులు ఆ వంద ఎకరాల్లో వరి వేశారు. అనుకున్న ప్రణాళిక ప్రకారం రబీ పంట చేతికొందిన తరువాత భూమిని వ్యవసాయ కళాశాలకు అప్పగించాల్సి ఉంది. గవర్నర్? పర్యటన ఖరారు కావటం తో ప్రభుత్వం ముందుగానే భూ సేకరణ చేసేందుకు నిర్ణయించింది. రబీ పంటకు నష్టపరిహారం చెల్లింపు కూడా ప్రారంభించింది.రైతులకు నష్టపరిహారం చెల్లింపులు కూడా రెండు రోజులు నుంచి జరుగుతు



న్నాయి. ముందుగా అనుకున్న దాని ప్రకారం కళాశాల కోసం భూమిని కోల్పోతున్న రైతులకు ఎకరాకు రూ.24 లక్షలు ఇవ్వాలని నిర్ణయించారు. కానీ రబీ సీజన్ తర్వాత భూమిని అప్పగించేలా అనుకున్నారు. ముందుగా భూమిని సేకరణ చేస్తున్న దృష్ట్యా రైతులు వేసిన పంటకూ నష్టపరిహారం చెల్లించాలని.. ఎకరాకు రూ.50 వేలు ఇవ్వాలని నిర్ణయించారు. ఈ మేరకు ప్రస్తుతం ఎకరాకు రూ.24.50 లక్షలు రైతుల ఖాతాల్లో జమ చేస్తున్నారు. **మరికొంత సేకరణకు ఏర్పాట్లు**1041 సర్వే నెంబెర్‌తో ఉన్న భూమిలో మరో 138 ఎకరాలు కూడా ఫుడ్‌కోర్స్ పేరుతో సేకరణ చేయనున్నారు. వ్యవసాయ కళాశాల విస్తరణ తీవ్రమై, ప్రయోగ పంటలు, రైతులకు శిక్షణ కోసం చేసే సేద్యానికి మరికొంత భూమిని సేకరించేందుకు ప్రభుత్వం సిద్ధమవుతోంది.

కొత్తవారికి అవకాశం ఎప్పుడో!..

భానుపురి : గృహజ్యోతి పథకం జిల్లాలోని పేద, మధ్య తరగతికి చెందిన 1,86,962 కుటుంబాల్లో వెలుగులు నింపుతోంది. జిల్లాలో గత ఏడాది మార్చి నుంచి అభ్యుదయ లబ్ధిదారులకు ప్రతి నెలా జీరో బిల్లు జారీ అవుతోంది. ప్రభుత్వం 2023 డిసెంబరు 28 నుంచి 2024, జనవరి 6 వరకు చేపట్టిన ప్రజాపాలన కార్యక్రమంలో గృహ జ్యోతి దరఖాస్తులు స్వీకరించింది. **వినియోగం ఇలా**200 యూనిట్లకు ఒక యూనిట్ అదనంగా వాడినా బిల్లు కట్టాల్సిందే. ఈ భారం పడకుండా పేదలు, మధ్య తరగతి ప్రజలు పొదుపుగా విద్యుత్తును వినియోగిస్తున్నారు. తక్కువ కరెంటు వినియోగం అవుతుందనే ఉద్దేశంతో అనేక మంది ఎల్‌ఈడీ ట్యూబ్‌లైట్ల వినియోగానికి మొగ్గు చూపుతున్నారు. గృహోపకరణాలను అతి జాగ్రత్తగా వాడుతున్నారు. గృహజ్యోతి అమల్లోకి వచ్చాక తక్కువ విద్యుత్తు బిల్లు వచ్చేందుకు 5 స్టారె? రేటింగ్? ఉన్న ఎలక్ట్రానిక్ వస్తువులను కొనుగోలు చేస్తున్నారు.

తప్పుని ఎదురుచూపులుగృహజ్యోతి ప్రారంభమైనప్పుడు దరఖాస్తు చేసుకున్న వారిలో కొందరికీ అనేక పథకం వర్తించలేదు. దీంతో గ్రామీణులు ఎంపీడీఓ కార్యాలయంలో, పట్టణానులు పుర కార్యాలయాల్లో మరోమారు దరఖాస్తు చేసుకున్నారు. ప్రభుత్వం ఇటీవల కొత్త రేషన్‌కార్డులు మంజూరు చేసింది. గృహజ్యోతి పథకం వర్తంపునకు ప్రభుత్వం తమకు అవకాశం కల్పించాలని వారు కోరుతున్నారు.ఇప్పటి వరకు ఎటువంటి అడేశాలు రాలేదని.. వచ్చిన వెంటనే కొత్తవారికి కూడా గృహజ్యోతి పథకం వర్తించేలా మాన్యమిని విద్యుత్తుశాఖ ఇన్‌చార్జ్ ఎస్‌కా శ్రీనివాస్ తెలిపారు.

గరుడ వార్త

పుష్కర వేడుక.. కుంభమేళాను తలపించేలా



ధర్మపురి : రానున్న గోదావరి పుష్కరాల సందర్భంగా వనాల పెంపు, వసతుల కల్పన, వాహన పార్కింగ్ తదితర సౌకర్యాలపై రాష్ట్ర ప్రభుత్వం విభాగాల వారీగా కసరత్తు ప్రారంభించింది. జగిత్యాల జిల్లాలోని ఇబ్రహీంపట్నం మండలం ఎర్లండి నుంచి గోదావరిఖని వరకు విస్తరించిన గోదావరి నదిపై ఎక్కడెక్కడ పుష్కరాలు నిర్వహించే అవకాశముంది ఎక్కడెక్కడ ప్రధాన కేంద్రాలున్నాయి? ఏమేం ఏర్పాట్లు చేయాలనే దానిపై సమగ్ర ప్రణాళికలు రూపొందిస్తున్నారు. దేవదాయ శాఖ, ఇరిగేషన్, పంచాయతీరాజ్, ఆర్‌అండ్‌బీ, తదితర విభాగాల నుంచి చేపట్టాల్సిన పనులు, అంచనాలను సమగ్ర సర్వే చేసి ప్రభుత్వానికి సమర్పించారు. ధర్మపురికి మార్పు ష్లైన్ అమలు చేయాలని భావిస్తున్నారు. రహదారులు, పుష్కరఘాట్ల మరమ్మతు, తాగునీటి వసతులు, పార్కింగ్ సమస్యలపై ఇటీవల రాష్ట్ర స్థాయిలో అధికారులు చర్చించారు.

ప్రయాగ్‌రాజ్ పాఠం నేర్పాలి

ఉత్తర్‌ప్రదేశ్‌లోని ప్రయాగ్‌రాజ్‌లో మియావాకి విధానం ద్వారా రూ.18.50 ఎకరాల్లో 63 రకాలకు చెందిన కోట్ల మొక్కలను పెంచారు. ఇవి రెండేళ్లలో చెట్లుగా ఎదిగి స్వచ్ఛమైన గాలిని అందిస్తున్నాయి. గతేడాది మహాకుంభమేళా జరిగింది. కోట్ల మంది వచ్చినా

ఎలాంటి శ్వాసకోశ వ్యాధులు ప్రబలకుండా పరిరక్షించినట్లయింది. ఇలాంటి ముందస్తు చర్యలు రానున్న గోదావరి పుష్కరాల సందర్భంగా చేయాలని నిపుణులు పేర్కొంటున్నారు. దీనిపై హైదరాబాద్? నుంచి రాష్ట్ర దేవదాయశాఖ ఉన్నతాధికారుల బృందం ప్రయాగ్‌రాజ్ తరలివెళ్లి వస్తేందు రోజులపాటు అక్కడే ఉండి పరిశీలించారు. ఉమ్మడి జిల్లాలోని ధర్మపురి, కోటిలింగాల, మంథని క్షేత్రాల్లో రానున్న పుష్కరాల సందర్భంగా వసతుల కల్పనపై ప్రభుత్వానికి నివేదికలను పంపారు. **దాదాపు కోటిమంది..**వచ్చే ఏడాది జరిగే గోదావరి పుష్కరాలకు సుమారు కోటిమంది వరకు భక్తులు ధర్మపురికి వస్తారని అంచనా వేసి ప్రణాళికలు సిద్ధం చేస్తున్నారు. గత అనుభవాలను దృష్టిలో పెట్టుకొని ఆ దిశగా ముందుకు వెళుతున్నారు. ధర్మపురి గోదావరి నది చుట్టూ వచ్చడనం విరిసేలా చర్యలు తీసుకోవాల్సి ఉంది. మామూలు వృక్షాలకంటే కూడా మియావాకి విధానంతో సమగ్ర ప్రణాళికలను రూపొందించాల్సి ఉందని నిపుణులు చర్చిస్తున్నారు. గతనెలలో రాష్ట్ర ప్రభుత్వ ప్రధాన కార్యదర్శి సూచనల మేరకు పర్యాటక, దేవదాయశాఖ ప్రతినిధుల బృందం ప్రభుమిక స్థాయిలో పరిశీలించారు. ఇటీవల అన్ని విభాగాలతో చేపట్టాల్సిన అంశాలపై సర్వేలు చేసి ప్రతిపాదించారు. నిధుల విషయంలో ఇంకా స్పష్టత రాలేదు.

6 కేంద్రాలు.. 7౦౦ బస్సులు



ంచనున్నారు.**24 గంటలు అందుబాటులో..**కరీంనగర్ బస్ స్టేషన్ ఆవరణలో మేదారం జాతర క్యాంపును ఏర్పాటు చేస్తున్నారు. మూడు క్యూలైన్లు, వైద్య శిబిరం, తాశాఖికంగా శౌచాలయాలు, చలువ పందిగు ..., తాగునీటి సౌకర్యం కల్పిస్తున్నారు. టీకెట్ల కోసం గ్రౌండ్ బుకింగ్ అమలు చేయనున్నారు. ఆయా కేంద్రాల్లో 24 గంటలు సిబ్బంది, బస్సులు అందుబాటులో ఉండనున్నాయి. తిరుగు ప్రయాణంలో మేదారంలో రీజియన్?కు సంబంధించి 7 క్యూలైన్లను ఏర్పాటు చేశారు. కరీంనగర్‌లో జాతర క్యాంపు పనులను ఆదివారం ఆర్‌ఎం రాజు, డిప్యూటీ ఆర్‌ఎం భూపతిరెడ్డి పరిశీలించారు.

ప్రత్యేక సర్వీసుల్లోనూ మహాలక్ష్మి పథకం

మేదారం జాతరకు వెళ్లే భక్తులకు ఎలాంటి ఆస్కారర్యం కలగకుండా అవసరమైన చర్యలు తీసుకుంటున్నారు. ప్రత్యేక సర్వీసుల్లోనూ మహాలక్ష్మి పథకం వర్తిస్తుంది. గ్రౌండ్ బుకింగ్ సదుపాయం కల్పించాం. ఆర్టీసీ బస్సుల్లో ప్రయాణం సురక్షితంగా ఉంటుంది. బి.రాజు, కరీంనగర్ రీజినల్ మేనేజర్

పేదల గూడు.. నత్తకు సరిజోడు



సారంగాపూర్ : ప్రభుత్వం ప్రతిష్ఠాత్మకంగా చేపట్టిన ఇందిరమ్మ ఇళ్ల నిర్మాణాలు నత్తనడకన సాగుతున్నాయి. గూడు లేని పేదలందరికీ సొంతింటి కల నెరవేర్చాలని నత్తపెట్టిన పథకం బాలారిష్టలు దాటడం లేదు. ఇసుక, ఇటుక ధరలు పెరగడం, లబ్ధిదారుల ఆర్థిక ఇబ్బందులతో పనులు ఆలస్యమవుతున్నాయి. మహిళా సంఘాల ద్వారా రుణాలు అందిస్తున్నా నిర్మాణ ప్రగతి అంతంతే. ఏప్రిల్? నుంచి రెండో విడతలో నియోజకవర్గానికి 3500 చొప్పున ఇళ్ల మంజూరుకు చర్యలు చేపడుతున్న నేపథ్యంలో మొదటి విడత నిర్మాణాల్లో వేగం పెంచాల్సిన అవసరముంది.

62 మాత్రమే పూర్తి

జిల్లాలో మొత్తం 11,079 ఇళ్లు మంజూరు కాగా ఇప్పటివరకు కేవలం

గురువారం 22 జనవరి 2026

వ్యూహాలకు పదును

సూర్యాపేట: పురపాలకలకు రిజర్వేషన్లు ఖరారు కావడంతో అన్ని పార్టీల నాయకులు జోరు పెంచారు. ఎప్పుడెప్పుడా అని ఎదురు చూసిన వార్డుల రిజర్వేషన్లకు అధికారులు తెరదించారు. వార్డులతో పాటు చైర్మన్ పదవులకు సంబంధించిన రిజర్వేషన్లు సైతం ప్రకటించడంతో ఆశావహులు పోటీకి రంగం సిద్ధం చేసుకుంటున్నారు. ఎన్నికల కమిషన్ ఏ క్షణంలోనైనా ప్రకటన జారీ చేసే అవకాశం ఉందటంతో వివిధ రాజకీయ పార్టీలు ఎన్నికలకు సన్నద్ధతను పూర్తిచేశాయి. ఉమ్మడి జిల్లాలోని 19 పురపాలికల్లో వార్డుల వారీగా గెలుపే లక్ష్యంగా నేతలు వ్యూహాలను రచిస్తున్నారు.

స్థానికంగా సమావేశాలు

గెలుపే లక్ష్యంగా గత నెలరోజులుగా అన్ని రాజకీయ పార్టీలు వ్యూహాత్మకంగా ముందుకు సాగుతున్నాయి. సమావేశాలు నిర్వహించి శ్రేణులను ఎన్నిలకు సిద్ధం చేశాయి. ఏడాది కాలంగా పోటీలో నిలిచేందుకు ఆశావహులు భారీ ఆశలు పెట్టుకోగా రిజర్వేషన్లు అనుకూలంగా రాకపోవడంతో ఉసూరుమన్నారు. తమకు అనుకూలమైన వార్డుల్లో



ప్రచార పర్యాలను మొదలుపెట్టగా ప్రతికూల రిజర్వేషన్ల కారణంగా వారి ఆశలు గల్లంతయ్యాయి. కాంగ్రెస్, భారాసలతోపాటు భాజపా నేతలు పార్టీల అనుచరగణాలతో ప్రత్యేక సమావేశాలు నిర్వహిస్తున్నారు. **ప్రకటనకు ఎదురుచూపు** వార్డులు, చైర్మన్ పదవుల రిజర్వేషన్లు ఖరారు కావడంతో ఆశావహులు ఎన్నికల ప్రకటనకు ఎదురు చూస్తున్నారు. స్థానిక సంస్థల ఎన్నికల నుంచే ఆశావహులు మున్సిపల్ ఎన్నికలు కూడా జరుగుతాయనే నమ్మకంతో అప్పటి నుంచి అంతా సిద్ధం చేసుకున్నారు. వార్డుల్లో తమకు అనుకూలంగా ఉన్నవారిని గత ఏడాదు నెలల నుంచే కలుసుకోవడంతోపాటు చరవాణిలో మాట్లాడుతూ ఈసారి తమకు మద్దతు ఇవ్వాలని కోరుతున్నారు. తమదైన రిలీతో ప్రణాళిక రూపొందిస్తున్నారు.

ఔరా సీర్వంచి.. అనాలంటే!..

మిర్యాలగూడ : మిర్యాలగూడ మండలం శ్రీనివాసనగర్ మాజీ సర్పంచి వెంకటరమణ చౌదరి గ్రామంలోని పాఠశాలతో పాటు గ్రామంలో నిర్వహిస్తున్న బీసీ బాలికల గురుకుల పాఠశాలకు సొంత డబ్బు రూ.లక్షల్లో ఖర్చు చేసి అభివృద్ధికి పాటు పడ్డారు. అంగన్‌వాడీ కేంద్రాన్ని ఆధునీకరించి ఆదర్శంగా నిలిచారు. గ్రామంలో ఆలయం అభివృద్ధితో పాటు ఉచిత వైద్య శిబిరాలు నిర్వహించి గ్రామ ప్రజల ఆరోగ్య సంరక్షణకు చర్యలు చేపట్టి ఊరిని ఆదర్శంగా నిలిచారు.

ఉమ్మడి జిల్లా వ్యాప్తంగా అన్ని గ్రామాల్లో ఇటీవలే సర్పంచులు, వార్డు సభ్యులు బాధ్యతలు స్వీకరించారు. ఈ నెల 19 నుంచి సర్పంచులకు శిక్షణ తరగతులు సైతం నిర్వహించనున్నారు. శిక్షణ అనంతరం గ్రామాల్లో పూర్తి స్థాయి పాలనలో మునిగిపోనున్న సర్పంచులు ఇప్పటికే పలు గ్రామాల్లో చిన్న చిన్న సమస్యల పరిష్కారానికి తమ బాధ్యతగా చర్యలు చేపడుతున్నారు. అయితే ఊరిలో బడి, గుడి, వైద్యాలయంపైన రృష్టి సారించి వాటిలో సమస్యలు పరిష్కరిస్తేనే గ్రామస్థులకు మేలు జరుగుతుందని పలువురు చెబుతున్నారు.

విద్యాలయంపై అనుబంధం పెరగాలి..

భావి భారత పౌరులను తీర్చిదిద్దే ప్రభుత్వ పాఠశాలలు పలు గ్రామాల్లో నిర్వీర్యమవుతున్నాయి. సుశిక్షితులైన ఉపాధ్యాయులు అందుబాటులో ఉండడంతో పాటు ప్రభుత్వం పలు రకాల సౌకర్యాలు కల్పిస్తుంది. అయినప్పటికీ క్షేత్ర స్థాయిలో నిర్వహణ సక్రమంగా లేకపోవడంతో తల్లిదండ్రులు పిల్లలను ప్రైవేటు సంస్థల్లో చేర్పించేందుకు ఆసక్తి చూపుతున్నారు.నూతన సర్పంచులు తరచూ ప్రభుత్వ పాఠశాలలను సందర్శిస్తూ మధ్యాహ్న భోజనం నాణ్యత, పాఠశాలలో సౌకర్యాల కల్పనలో చొరవ చూపితే పూర్వ వైభవం సంతరించుకుంటాయి.

ఆరోగ్యమే మహాభాగ్యం..

గ్రామాల్లో ఎక్కువ శాతం అనారోగ్యుల బారిన పడుతూ చికిత్స కోసం పట్టణాలకు పరుగులు తీస్తుంటారు. గ్రామ ప్రజల ఆరోగ్యాన్ని కాపాడేందుకు వైద్యాలయం ఏర్పాటు, కుదరకపోతే వారానికో సారి ప్రభుత్వ వైద్యులతో శిబిరాన్ని ఏర్పాటు చేసి పరీక్షలు, మందులు పంపిణీ వంటి చర్యలతో పాటు ఇదే పరకే ఉన్న అనుపత్రుల్లో వైద్యులు, సిబ్బంది నియామకం, కారత లేకుండా చూడడం వంటి చర్యలు చేపట్టాలి.

హృదయాలయాల్లో చోటు సాధించాలి..

గ్రామాల్లో ఎన్నికలు లేకుండా ఏకగ్రీవం చేసేందుకు ఉమ్మడి జిల్లాలో అత్యధికంగా ఆలయం కీలక పాత్ర పోషించింది. అధిక గ్రామాల్లో ఆలయాభివృద్ధి, ఆలయానికి భూదానం వంటి హామీలే ఏకగ్రీవాలకు దారి తీశాయి. దీన్ని బట్టి ప్రజలకు ఆలయంతో ఎలాంటి అనుబంధం ఉందో అవగతమవుతుంది.

ఈ నేపథ్యంలో నూతన సర్పంచులు గ్రామాల్లో ఆలయాల అభివృద్ధికి పాటు పడాలి. గ్రామాల్లో ఉండే మసీదులు, చర్చిల అభివృద్ధికి సైతం పాటు పడితే ప్రజల మన్ననలు దక్కుతాయి.

బంకుల్లో.. అన్నీ బొంకులే!..

భువనగిరి : బంకుల్లో డబ్బులు తీసుకుని పెట్రోల్, డీజిల్? పోస్తున్నారే తప్ప సౌకర్యాలపై దృష్టి పెట్టడం లేదు. కంపెనీల అధికారులు మొక్కుబడిగా తనిఖీ చేసి వెళ్తున్నారే తప్ప నిబంధనల ప్రకారం బంకు నిర్వహిస్తున్నారా..? లేదా చూడటం లేదు. పౌరసరఫరా శాఖ అధికారులు కూడా మౌఖిక హెచ్చరికలతోనే సరిపెడుతున్నారు. జిల్లాలో 88 బంకులు ఉన్నాయి. వినియోగదారులకు అందుతున్న సేవపై పరిశీలించగా..పలు లోపాలు వెలుగులోకి వచ్చాయి. ఉండాల్సిన సదుపాయాలు..శుద్ధమైన తాగునీరు. మరుగు దొడ్లు, స్నానపు గదులు, మూత్రశాలలు ఉండాలి. కొన్ని చోట్ల ఎప్పుడూ తాశం పేసి ఉంటాయి. శుభ్రంగా ఉండడం లేదు. అత్యవసర పరిస్థితుల కోసం ప్రభవ చికిత్స కిట్లు ఉండాలి. కొన్ని చోట్ల కాలపరిమితి ముగిసినా అలాగే ఉంటున్నాయి. ట్రెడర్? ఉచితంగా గాలి సింపేందుకు యంత్రాల ఏర్పాటు చేయాలి. చాలా చోట్ల పనిచేయడం లేదు. డీజిల్, పెట్రోల్ నాణ్యత తెలుసుకునే హక్కు వినియోగదారునికి ఉంది. కొలత మారుకోవడానికి పరికరాలు ఉన్నా.. కొరినప్పుడు ఇన్వరం లేదు. చౌటుప్పల్? పట్టణంలో జాతీయ రహదారి పక్కనున్న బంకులో మరుగుదొడ్డి గదికి తాళం వేసి ఉంటుంది. నాణ్యత పరీక్షలు నిర్వహించే పరికరాలు మేనేజర్? గదిలో బీరులు కింద భద్రపర్చుతాడు. బవోనీ బంక్?లో గాలి నింపుకొనే యంత్రం వని చేయడం లేదు. ఎలా ఉన్నాయంటే..టౌన్కులాంపూరం, చీకటిమామిడి, మర్యాల, రంగాపూర్, జలాల్?పురం గ్రామాల్లోని బంకుల్లో మూత్రశాలలు, మరుగుదొడ్లు లేవు. గాలి నింపే యంత్రాలు లేవు. తాగునీటి వసతి అసలే కనిపించడం లేదు. అతేరు మండలంలో ఏడు పెట్రోల్? బంక్?లు ఉన్నాయి. మాదింటిలో మూత్రశాలలు, మంచినీటి వసతి లేదు. వాహనాల్లో గాలి సింపే యంత్రాలు మూలనపడ్డాయి.గుండాల పెట్రోల్? బంక్?లో మూడు నెలలుగా నో స్టాక్? బోర్డు పెట్టారు. పనిచేయడం లేదు. ఇక్కడ ఎలాంటి వసతులు లేవు. జిల్లాలోని బంకుల వివరాలుబవోనీ 34, బవో?బీసీఎల్? 16, బీబీసీఎల్? 27, రిలయన్? ౦2, నయారా ౦9.తనిఖీలు చేస్తున్నారా: రోజారాణి, జిల్లా పౌరసరఫరా శాఖ అధికారి పెట్రోల్? బంకులో నాణ్యతా ప్రమాణాలు, సదుపాయాలపై తనిఖీలు చేస్తున్నా.

స్థాయి పెంచినా.. వసతులు అంతంతే!

ధర్మపురి : ధర్మపురి పట్టణంలోని 30 పడకల ఆసుపత్రిని 50 బెడ్లకు ఉన్నతీకరించినా సమస్యలు అదే స్థాయిలో ఉన్నాయి. రోగులకు తాగునీరు, సరైన భోజన వసతులు కరవయ్యాయి. రోగుల తాకిడి విపరీతంగా పెరిగినా అసౌకర్యాలతోనే నెట్టుకొస్తున్నారు. ప్రతిరోజు ధర్మపురి క్లస్టర్? దవాఖానాకు ధర్మపురి, బుగ్గారం, టీర్?పూర్, వెల్లబూర్, పొరుగున ఉన్న మంచిర్యాల జిల్లాలోని లక్షెట్టిపేట ప్రాంతం నుంచి 150 మంది రోగులు వైద్య పరీక్షలు, చికిత్సలు, ప్రసూతి సేవలకు వస్తుంటారు. వైద్య సిబ్బంది, పరికరాల కొరతతో అత్యవసరమైతే జగిత్యాల ఆస్పత్రికి పంపిస్తున్నారు.

ఐసీయూ వార్డు ప్రారంభమవుదు?

ఆసుపత్రి స్థాయిని గతంలోనే అప్గ్రేడ్ చేయగా.. వైద్యులు, సిబ్బందిని కేటాయించటం లేదు. దీంతో పలువురు రోగులు అత్యవసర చికిత్సలకు జగిత్యాల, కరీంనగర్? వంటి దూర ప్రాంతాలకు వెళ్లాల్సి వస్తోంది. ఈ పరిస్థితి రాకుండా ఉండాలంటే అన్ని రకాల వైద్య పరికరాలు సరఫరా చేసి, ఐసీయూ నిపుణులు, టెక్నీషియన్లు, సిబ్బందిని నియమించాలి. రెండో అంతస్తులే గదులు నిర్మించగా.. పరికరాలు, వైద్య



సిబ్బంది కొరతతో మొక్కుబడి సేవలే పరిమితమవుతోంది. పది బెడ్లతో ఐసీయూ కేంద్రం ఏర్పాటు చేయగా.. వైద్యులు, నర్సింగ్ సిబ్బందిని నియమించకపోవటంతో ప్రారంభానికి నోచటం లేదు.

అసౌకర్యాలు ఇవీ..

విద్యుత్తు సరఫరాకు తరచూ అంతరాయం ఏర్పడుతోంది. జనరేటర్ ఏర్పాటు చేస్తే ఇబ్బంది ఉందదు.

తాగునీటి వసతికి ఆర్వో ప్లాంటు ఏర్పాటు చేయాలి.

స్పానింగ్ యంత్రాలు, రోగ నిర్ధారణ పరికరాలు, ఎక్స్రే ప్లాంట్ తదితరాలు లేవు. ఆసుపత్రిలో మందులు కూడా అరకొరగానే లభిస్తున్నాయి. నాలుగు ల్యాబ్‌లు అవసరం కాగా ఒక్కటే అందుబాటులో ఉంది. ప్రతిపాదనలు పంపాం.. సిబ్బంది, పరికరాల కోసం ప్రభుత్వానికి ప్రతిపాదనలు పంపాం. ఆస్పత్రిలో అన్ని రకాల సేవలందిస్తున్నాం. నిత్యం 150-200 ఓపీ నమోదవుతోంది. ప్రస్తుతం రెండో అంతస్తును కూడా పూర్తిగా అందుబాటులోకి తీసుకొస్తాం. ఉదయం నుంచి రాత్రి వరకు వైద్యులు ఉంటున్నారు.

డా.రవి, ఆసుపత్రి సూపరింటెండెంట్

రాజన్నే కాదెలు అలసిపోతున్నయ్?..

వేములవాడ : వేములవాడలోని శ్రీ రాజరాజేశ్వరస్వామి ఆలయం కోడె మొక్కులకు ప్రసిద్ధి. దేశంలో ఎక్కడా లేని విధంగా కోడె మొక్కులు ఈ ఆలయంలోనే భక్తులు చెల్లించుకునే ఆచారం అనాది నుంచి వస్తోంది. కొరిన కోర్లు తీరితే స్వామివారికి భక్తులు కుటుంబ సమేతంగా కోడె మొక్కు చెల్లిస్తుంటారు. అలాంటి భక్తుల మొక్కులు తీర్చే కోడెలు అలసి పోతున్నాయి. రాజన్న ఆలయ విస్తరణ, ఆభివృద్ధి పనులు మొదలు కావడంతో కోడె మొక్కులతో పాటు వివిధ ఆర్థిక సేవల మొక్కులు అనుబంధ ఆలయమైన శ్రీ భీమేశ్వరస్వామి ఆలయంలో చెల్లించుకుంటున్నారు. సమృద్ధి జాతరకు వెళ్లే భక్తులు ముందుగా రాజన్నకు మొక్కులు చెల్లించుకోవడం ఆనవాయితీగా ఉండటంతో గత నెల నుంచి భక్తులు పోటెత్తుతున్నారు.

సోమవారం 10 వేలకుపైగా కోడె టికెట్లు

ఒక్కో సోమవారం లక్ష మందికిపైగా భక్తులు స్వామివారిని దర్శించుకుంటున్నారు. ఇందులో దాదాపు పది వేల మందికిపైగా భక్తులు రికార్డు స్థాయిలో కోడె మొక్కులు చెల్లించుకుంటున్నారు. మిగతా రోజుల్లో 40 వేల నుంచి 80 వేల మంది వరకు భక్తులు స్వామివారి దర్శించుకోగా దాదాపు 8 వేల వరకు కోడె మొక్కులు చెల్లించుకుంటున్నారు. దీంతో కోడెలకు విశ్రాంతి లభించని పరిస్థితి ఆందోళన కలిగిస్తోంది.**నిరంతరాయంగా అయిదు గంటలు**

భక్తులు మొక్కులు చెల్లించుకునే కోడెలు.. గోశాలలో 170 వరకు ఉంటాయి. భక్తుల రద్దీని బట్టి 20 నుంచి 50 కోడెల వరకు ఆలయానికి సిబ్బంది తీసుకువస్తుంటారు. ఈ కోడెలు నిరంతరాయంగా దాదాపు అయిదు గంటల పాటు విధులు నిర్వహిస్తుంటాయి. ఉదయం 5 గంటలకు కోడె మొక్కులు మొదలవుతాయి. నాలుగు షిఫ్టుల్లో ఈ కోడెలను నిరంతరాయంగా మొక్కులు చెల్లించుకునే భక్తులు ఆలయం



చుట్టూ తిప్పుతుంటారు. ప్రస్తుతం కోడె మొక్కులు చెల్లించుకునే భక్తుల సంఖ్య భారీగా పెరిగిపోవడంతో అవి తీవ్రంగా అలసిపోతున్నాయి. దీంతో కొన్ని సందర్భాల్లో కోడెలు ఆలయం చుట్టూ తిరగడానికి వెళ్లడం లేదు. దీంతో వాటిని భక్తులు తాడుతో బలంగా లాగడంతో అవి అనారోగ్యం బారిన పడే ప్రమాదం ఉందనే అభిప్రాయం భక్తుల్లో వ్యక్తం అవుతోంది.

దూరం పెరిగి..

ముఖ్యంగా రాజన్న ఆలయం చిన్నగా ఉండటంతో తిరిగే సమయం తక్కువగా ఉండేది. దీనికి తోడు గోశాల కూడా సమీపంలోనే ఉండటంతో దూరం తక్కువగా ఉండేది. ప్రస్తుతం భీమన్న ఆలయం పెద్దగా ఉండటంతో ఎక్కువ సేపు తిరగాల్సి వస్తోంది. దీనికి తోడు షిఫ్టుల తరువాత గోశాల వెళ్లడంతో దూరం పెరిగిపోయింది. వీటన్నింటికీ తోడు భారీ సంఖ్యలో కోడె మొక్కుల టికెట్లు విక్రయం అవుతున్నాయి. దీంతో కోడెలకు అసలు ఏమాత్రం విశ్రాంతి లభించని పరిస్థితి ఆందోళన కలిగిస్తోంది.**కోడెల సంఖ్య పెంచేందుకు చర్యలు** రాజన్న ఆలయంలో కోడెలు తిరిగే స్థలం తక్కువగా ఉండేది. భీమన్న ఆలయంలో ఎక్కువ సేపు తిరగడంలో అలసిపోతున్నాయి. తిరిగే సమయాన్ని తగ్గించేందుకు మరో 50 కోడెలను నిర్మించేస్తున్నాం. గోశాలలో అదనంగా కోడెలకు పెద్ద ఏర్పాటుకు ప్రణాళికా సిద్ధమైంది. బి.శ్రీనివాస్, రాజన్న ఆలయ ఏకాదశి

పావుకేజీ మించడం లేదు



హైదరాబాద్: ఇళ్లలో వంట చేసుకోవడం తగ్గదం.. వారానికి రెండు, మూడు రోజులు రెస్టారెంట్లలో తినడం.. జంక్ ఫుడ్స్ కు ప్రాధాన్యం వల్ల ఆహారంలో ఆకుకూరలు, కూరగాయలు, పండ్ల వినియోగం తగ్గతోంది. నగరంలో చాలామంది రోజుకు 250 గ్రాములకు మించి ఆకుకూరలు, కూరగాయలు, పండ్లు లాంటివి తినడం లేదని నిపుణులు చెబుతున్నారు. అది కూడా రోజూ ఏదో ఒక రకం పండు లేదంటే ఆకుకూరకు పరిమితమవుతున్నారు. రోజూ 250 గ్రాములు ఆకుకూరలు, కూరగాయలుంటే మరో 150 గ్రాముల వరకు పండ్ల శాతం ఉండాలంటున్నారు.

ఎన్నో ప్రయోజనాలు..

స్వీట్లు, బేకరీ ఇతర జంక్ ఫుడ్స్ లో క్యాలరీలు, కొవ్వులు అధికంగా ఉంటాయి. పండ్లు, కూరల్లో తక్కువ. వీటిలో మేలు చేసే విటమిన్లు,

పోషకాలు, ఫోలిక్? యాసిడ్, సూక్ష్మ పోషకాలు సమృద్ధిగా ఉంటాయి. పండ్లు, ఆకుకూరలు, కూరగాయల్లో పీచు ఎక్కువ. పండ్లలోని సాల్యుబల్ పీచు వల్ల రక్తంలో కొలెస్ట్రాల్ పెరగకుండా చూస్తాయి. పీచు ఆలస్యంగా జీర్ణం అవుతుంది. కడుపు నిండుగా ఉన్న భావనతో చిరుతిళ్ల జోలికి పోరు. ఫలితంగా ఊబకాయం రాదు.పండ్లు, ఆకుకూరల్లో ఉన్న పీచు వల్ల మలబద్ధకం దరిచేరదు. మధుమేహం నియంత్రణలో ఉంటుంది. పండ్లు, కూరల్లో పొటాషియం వల్ల అధిక రక్తపోటు సమస్య తగ్గుతుంది.

వీటిలోని యాంటీ ఆక్సిడెంట్లు శరీరంలోని కణజాలాన్ని ఉత్తేజితం చేస్తాయి. జుట్టు రాలటం, చర్మం ముడతలు, వృద్ధాప్య సమస్యలను తగ్గిస్తాయి. గ్యాస్ట్రిక్ క్యాన్సర్ కు అడ్డుకట్ట వేస్తాయి.

అనేక జబ్బులకు అడ్డుకట్ట: డా:లక్ష్మయ్య

మాజీ శాస్త్రవేత్త, జాతీయ పోషకాహార సంస్థ నగరంలో జంక్ ఫుడ్స్ వినియోగం పెరిగి చాలామంది పండ్లు, ఆకుకూరలు, కూరగాయలు తీసుకోవడం లేదు. వివిధ అనారోగ్య సమస్యలకు ఆహారపుటలవాడే కారణం. పండ్లు, ఆకుకూరలు విరివిగా తీసుకుంటే పేగుల్లో మంచి బ్యాక్టీరియా పెరుగుతుంది. జబ్బులకు అడ్డుకట్ట వేయవచ్చు. నిత్యం పెద్దలు 400 గ్రాములు, 18 ఏళ్లలోపు పిల్లలు 250 గ్రాముల పండ్లు, ఆకుకూరలు, కూరగాయలు ఆహారంలో మిళితం చేసుకోవాలి.

ధర ఎక్కువే.. తూకం తక్కువే



హైదరాబాద్: కొనుగోలుదారులకు అందుబాటు ధరల్లో.. తాజా కూరగాయల విక్రయాలకు ఉద్దేశించిన రైతుబజార్లు గాడి తవ్చాయి. నిర్వహణ కొరవడి అధ్వానంగా మారుతున్నాయి. సౌకర్యాల కొరత, పారిశుధ్య లోపం, నిర్దేశించిన ధరలకంటే ఎక్కువకు విక్రయాలు, తూకాల్లో మోసాలు, రైతుబజార్లలో వ్యాపారుల హవా పెరుగుతోంది. ఎర్రగడ్డ, మెహదీపట్నం, కేపీహెచ్.బీ, వనస్థలిపురం రైతుబజార్లకు ఆదరణ ఉన్నా సమస్యలు అదే స్థాయిలో ఉన్నాయి.

ఎర్రగడ్డలో..

ఎర్రగడ్డ రైతుబజారులో ఎక్కువ ధరకు విక్రయిస్తున్నారు. బీరకాయ కిలో రూ. 38 అని బోర్డులో ఉంటే రూ. 55 కు విక్రయిస్తున్నారు. నిత్యం బోయినేపల్లి మార్కెట్ ఆధారంగా నిర్ణయించే ధరలు ఉదయం 10 గంటలకు వస్తాయి. కొత్త ధరలు రాలేదంటూ పెంచి విక్రయిస్తున్నారు. చాలా స్థాల్లను వ్యాపారులే నడుపుతున్నారన్న ఆరోపణలు ఉన్నాయి.

సంచార రైతుబజార్లలో..

సంచార రైతుబజార్ల మునుగులో వినియోగదారులు నిలుపు దోపిడీకి గురవుతున్నారు. వాస్తవానికి రైతుబజారులో ధరపై కిలోకు రూ. 5 పెంచి సంచార రైతుబజార్లలో విక్రయించాలి. కానీ రూ. 15 వరకు వసూలు చేస్తున్నారు.

కాలిబాటలతా బహుళ ప్రయోజనం



హైదరాబాద్ : హైదర్ గూడలో నాలుగో తరగతి చదవే విద్యార్థి నడుచుకుంటూ పాఠశాలకు వెళ్తున్నాడు. కొంతదూరం వెళ్తూ రహదారి పొంగిన డ్రైనేజీతో నిండిపోయింది. కాలు పెట్టే వీల్లేక ఇంటికెళ్లి తండ్రికి చెప్పడంతో అతన్ని బైకుపై తీసుకెళ్లి దిగబెట్టాడు. కాలిబాటలు సక్రమంగా ఉంటే ద్విచక్రవాహన ట్రిపులు తగ్గించొచ్చు అనేందుకు ఈ ఉదాహరణే నిదర్శనం.

కాలుష్యంతో నగరాలు ఉక్కిరిబిక్కిరవుతున్నాయి. అందులో వాహనాలు కాలుష్యమే ఎక్కువ ముప్పు. ప్రజారవాణా తగ్గి వ్యక్తిగత వాహనాలు పెరగడమే ఇందుకు ప్రధాన కారణమని పర్యావరణవేత్తలు అంటున్నారు. పెరిగిన జనాభాకు తగ్గట్టుగా ప్రజారవాణాను విస్తరించకపోవడం, ఫస్ట్ అండ్ లాస్ట్ మైల్ సదుపాయాలను కల్పించకపోవడంతో సొంత వాహనాల వైపు ప్రయాణికులు మొగ్గు చూపుతున్నారు. కాలిబాటలను పక్కాగా ఏర్పాటు చేస్తే ప్రజారవాణా గణనీయంగా పెరిగి.. తద్వారా వాహన కాలుష్యమూ తగ్గుతుంది.

ప్రజా రవాణా వాటా పెరగా..

హెచ్?ఎండ్.పి పరిధిలో రోజువారీ ప్రయాణంలో ప్రజారవాణా 2011లో 42 శాతం ఉండగా 2025 నాటికి 28 శాతానికి పడిపోయిందని లీ అసోసియేట్స్? కొంప్రహెన్సివ్? మెట్రోబిల్ షాన్? (సిఎంపీ) నివేదికలో వెల్లడించింది. 45 శాతం మంది రోజువారీ అవసరాల

కోసం ద్విచక్రవాహనం వినియోగిస్తున్నారు. వీరు 69.2 లక్షలు ట్రిపులు రోజూ తిరుగుతున్నారు. కార్లలో తిరిగేవారు 16 శాతం. కార్లు 24.3 లక్షల ట్రిపులు తిరుగుతున్నాయి. వీరిని ప్రజారవాణా వైపు మళ్లించాలనేది ప్రభుత్వ లక్ష్యం. ప్రస్తుత ప్రజా రవాణా వాటాను 70 శాతానికి తీసుకెళ్లాలనుకుంటోంది.

మెట్రో, బస్సుల వరకు...

బస్టాప్, మెట్రోరైలు స్టేషన్లకు చేరుకునేందుకు నడక ప్రమాదమని చాలామంది వాహనాలను ఆశ్రయిస్తున్నారు. దీన్ని సురక్షితంగా మార్చేస్తే వాలన రద్దీ, కాలుష్యం తగ్గుతుంది.

అక్కడ చాలా సురక్షితం..

పాదచారులకు అత్యంత సురక్షితమైన నగరాల్లో పారిస్, బార్లీలోనా ముందుంటాయి. నడిచి వెళ్తూ రోజువారీ అవసరాలు తీరేలా డిజైన్? చేశారు. 15 నిమిషాల దూరంలోనే అన్ని లభించేలా దృష్టి పెట్టారు. తెలంగాణ ప్రభుత్వం ఇదేవిధంగా డివోడి ఆధారిత రవాణా సదుపాయాల కల్పనపై దృష్టి పెట్టలేతున్నట్లు బెజన్? 2047 డాక్యుమెంట్?లో ప్రకటించింది. సింగపూర్?లో సైతం కాలిబాటలకు ప్రాధాన్యం ఉంటుంది. నడకను సులభతరం చేయడమే కాదు సురక్షితం అంటారు. మనదేశంలో చందీడ్, చెన్నై, కోల్ కతాలో కొంత భాగం వరకు నడక మార్గాలకు ప్రాధాన్యం ఇచ్చారు.

ఈ-పంచాయతీల్లో వేతన వెతలు

జమ్మికుంట : గ్రామ పంచాయతీల్లో ధ్రువపత్రాలు, పంచాయతీల ఆదాయం, వస్తుల వసూళ్లు, ప్రభుత్వ పథకాలకు సంబంధించిన వివరాలు, గృహ నిర్మాణాలకు సంబంధించిన పత్రాలు, ఎన్నికల సమయంలో నామపత్రాల స్వీకరణ నుంచి ఫలితాలు వచ్చేదాకా కంప్యూటర్ ఆపరేటర్లు విధులు నిర్వహిస్తూ అంతర్జాలంలో పొందుపరుస్తుంటారు. ప్రభుత్వానికి సంబంధించిన పలు సర్వే రిపోర్టుల వివరాలు, ఇలా ప్రతి అంశంలోనూ ఈ-పంచాయతీ ఆపరేటర్లు కీలక పాత్ర పోషిస్తున్నారు. మండల ప్రజా పరిషత్తు కార్యాలయాలు, పంచాయతీ క్లస్? కేంద్రాల్లో కంప్యూటర్ ఆపరేటర్లుగా అవసరాన్ని బట్టి ఉదయం, రాత్రి సమయాల్లో విధులు నిర్వహిస్తున్నారు. అయితే వారికి వేతనం ఎప్పుడు వస్తుందో తెలియని పరిస్థితి నెలకొంది.

190 మంది నిరీక్షణ



నాలుగు మాసాలుగా వేతనాలు రాకపోవడంతో ఆర్థికంగా తీవ్ర ఇబ్బందులు పడుతున్నారు. ఆపరేటర్లకు ఇస్తున్న వేతనంలో గతేడాది నుంచి రూ. 3,250 కోత విధించడంతో ఆందోళన చెందుతున్నారు. ఉమ్మడి కరీంనగర్ జిల్లాలో 190 మంది విధులు నిర్వహిస్తున్నారు. గతేడాది డిసెంబరు దాకా రూ. 22,750 దాకా వేతనం రాగా.. జనవరి నుంచి వేతనాల్లో కోత విధించి రూ. 19,500 ఇస్తున్నారు. అది కూడా రెండు లేదా మూడు మాసాలకోసారి ఇస్తున్నారని వారు ఆవేదన వ్యక్తం చేస్తున్నారు. గతేడాది అక్టోబరు నుంచి నేటి దాకా వేతనాలు రాకపోవడంతో అప్పులు చేసి కుటుంబాన్ని పోషిస్తున్నామని వాపోతున్నారు.

పెరిగిన పనిభారం

పంచాయతీలకు సంబంధించిన పూర్తి వివరాలను కంప్యూటర్లలో నమోదు చేయడం, ధ్రువపత్రాల జారీ నుంచి ప్రభుత్వ పథకాలకు సంబంధించిన దరఖాస్తుల నమోదు ఇలా ప్రతి పనిలోనూ పనిభారం పెరుగుతుందని పలువురు ఆందోళన వ్యక్తం చేస్తున్నారు. ఒక్కో మండలానికి ఇద్దరు నుంచి ముగ్గురు దాకా విధులు నిర్వహిస్తున్నారు.

పోషణకు అప్పులు

ప్రతినెల వేతనాలు ఇవ్వకపోవడంతో ఆపరేటర్లు ఇబ్బందులు పడుతున్నారు. కుటుంబాలను పోషించేందుకు అప్పులు చేస్తున్నాం. గతంలో ఇచ్చినట్లు వేతనాన్ని రూ. 22,750 చొప్పున ఇవ్వాలి. పని భారం పెరుగుతుంటే వేతనాలను తగ్గించడం తగదు. ఎన్నికల్లో విధులు నిర్వహించిన ఆపరేటర్లకు రూ. 15 వేల పారితోషికం ఇవ్వాలి. అంజి, అధ్యక్షులు, ఈ-పంచాయతీ ఆపరేటర్ల సంఘం, కరీంనగర్ జిల్లా ఉమ్మడి జిల్లాలో ఈ-పంచాయతీ ఆపరేటర్ల వివరాలు జగిత్యాల 63 కరీంనగర్ 52 పెద్దపల్లి 39 రాజన్న సిరిసిల్ల 36

వేసవి ప్రణాళిక..

సమస్యలు ఉండవిక

భగత్ నగర్ : వేసవి అనగానే వినియోగదారులకే కాదు విద్యుత్తు అధికారులకూ ముచ్చెమటలు పడతాయి. బోరుబావులపై వ్యవసాయం సాగుతుంది. ఇదే సమయంలో వేసవి తాపం నుంచి రక్షించుకోవడానికి ప్రజలు ఎయిర్ కండిషనర్లు, కూలర్లు, ఫ్యాన్లు విరివిగా ఉపయోగిస్తారు. విద్యుత్తు వినియోగం పెరిగి నియంత్రకలపై, లైన్లపై భారం అధికమవుతుంది. పెరిగిన భారాన్ని తట్టుకోలేక నియంత్రకలు కాలిపోవటం.. లైన్లలో బ్రేక్ డౌన్లు తదితర సాంకేతిక సమస్యలు ఉత్పన్నమవుతాయి. వడపడే కరెంటు సరఫరా నిలిచిపోతుంది. ఇలా జరగకుండా విద్యుత్తు సంస్థ వేసవి ప్రణాళిక చేపడుతుంది.

భారం పడకుండా..

విద్యుత్తు పంపిణీలో కీలకం నియంత్రకలు.. ఇళ్లకైనా వ్యవసాయ బావులకైనా వాటి సామర్థ్యంపైనే కరెంటు పంపిణీ వ్యవస్థ ఆధారపడి ఉంటుంది. సామర్థ్యానికి మించి భారం ఉంటే నియంత్రకాలు కాలిపోతాయి. దీన్ని ముందుస్తూ గుర్తించి దాని సామర్థ్యం మించిన నియంత్రక ఏర్పాటు చేయాలి. క్షేత్రస్థాయిలో టాంగ్ టెస్టర్తో నియంత్రకల్లోని ఫీడర్లపైన ఉన్న భారం (లోడ్?) కొలిచి అవసరమైన చోట సామర్థ్యం పెంచారు. అవసరమైన ప్రదేశాల్లో కొత్త విర్కాలు చేశారు. గతేడాది 693 నియంత్రకల ఏర్పాటు చేశారు. రాబోయే వేసవిలో 136 నియంత్రకల ఏర్పాటుకు ప్రణాళిక తయారు చేశారు.



విద్యుత్తు ఉపకేంద్రాల అనుసంధానం

ఒక విద్యుత్తు ఉపకేంద్రంలో సాంకేతిక సమస్య తలెత్తితే మరో ఉపకేంద్రం నుంచి ప్రత్యామ్నాయ మార్గంలో కరెంటు సరఫరా చేసే విధంగా లైన్లను అనుసంధానం చేస్తున్నారు. జిల్లాలో 97 విద్యుత్తు ఉపకేంద్రాలు 33/11కేపీ ఉంటే అందులో 23 విద్యుత్తు ఉపకేంద్రాలకు ప్రత్యామ్నాయ మార్గంలో విద్యుత్తు సరఫరా చేసేలా 23 కొత్త 33 కేపీ లైన్లు నిర్మించారు. వేసవి నాటికి 11 కొత్త లైన్లు నిర్మించడానికి సిద్ధమవుతున్నారు.

సామర్థ్యం పెంపు

ఒక ప్రాంతంలోని ఉపకేంద్రంలో కరెంటు సరఫరా నిలిచిపోతే మరో ఉపకేంద్రం నుంచి విద్యుత్తు సరఫరా చేయాలంటే అందులోని పవర్ ట్రాన్స్ ఫార్మర్స్ సామర్థ్యాన్ని పెంచాలి. ఇలా జిల్లాలో 17 పవర్? ట్రాన్స్ ఫార్మర్ల సామర్థ్యం పెంచారు.

గుంత పూడింది.. వేదన తీరకుంది!

తాండూరు : చేవెళ్ల-మీర్జాగూడ మధ్య సమంబరు 3న ఆగ్నేసి బస్సు-టిప్పర్ ఢీకొనడంతో జరిగిన ఘోర దుర్ఘటనకు కారణమైన గుంత పూడ్చేయగలిగారు కానీ.. చనిపోయిన 19 మంది బాధిత కుటుంబ సభ్యుల వేదనను మాత్రం నేటికీ తీర్చలేకపోతున్నారు. ఘటన జరిగి నేటికీ సరిగ్గా 54 రోజులవుతోంది. ఆ ప్రమాదం మా బతుకులను చిదిమేసింది. తెల్లారేసరికి నా అనుకునేవారందరూ దూరమయ్యారు.. ఈ దీన పరిస్థితి ఎవరికీ రాకూడదంటూ గుర్తొచ్చినప్పుడల్లా కన్నీరుము నీరవుతూ రోజులు గడుపుతున్నారు. అమ్మా నాన్నలను కోల్పోయి అనాథలైన పిల్లలు.. ముగ్గురు కుతూళ్ళను కోల్పోయిన తల్లిదండ్రులు.. మూడు తరాలను దూరం చేసుకున్న కుటుంబాలు.. పిల్లలే ఆధారంగా జీవిస్తున్న కుటుంబం.. ఇలా ఎవరిని కదిలించినా శోకం వర్తనాతీతం. ఈ ప్రమాదానికి టిప్పర్ యజమానిని ఇటీవల బాధ్యుడిగా చేసిన విషయం తెలిసిందే. వారి పరిస్థితి తెలుసుకునే ప్రయత్నం చేసింది..

మానసికంగా కుంగిపోయిన సోదరుడు

యాలాల మండలం లక్ష్మీనారాయణపూర్‌కు చెందిన అఖిలారెడ్డి మాదాపూర్‌లోని ఐఐఆర్‌ఎం కళాశాలలో ఎంబీఏ చదువుతోంది. కళాశాల టూపర్. రూ. 24 లక్షల ప్యాకేజీతో ఉద్యోగావకాశం వచ్చిన సమయంలోనే చరవాణి కోసం ఇంటికి వచ్చి వెళుతుండగా.. బస్సు ప్రమాదంలో కన్నుమూసింది. కళాశాలలో అఖిలారెడ్డి పేరిట స్మృతి వనాన్ని ఏర్పాటు చేశారు. ఫీజు మొత్తం తిరిగిచ్చేశారు. సోదరి మృతితో కలతచెందిన సోదరుడు సంఠివ్‌కుమార్‌రెడ్డి మానసికంగా ఇబ్బంది పడ్డారు. పైచదువులకు యూకే వెళ్లాల్సి ఉండగా వాయిదా వేసుకున్నారు. తాండూరులోని ప్రభుత్వ ఆసుపత్రిలో మానసిక వైద్య



నిపుణురాలి వద్ద చికిత్స పొందారు.

ఆర్థికసాయం అందజేత

మృతి చెందిన 19 మంది కుటుంబాలకు రూ.20 లక్షల చొప్పున, 24 మంది క్షతగాత్రులకు రూ.2 లక్షల చొప్పున ప్రభుత్వం అందజేసింది. బస్సు డ్రైవర్ దస్తగిరి ఇద్దరు భార్యలకు, తల్లికి మూడు భాగాలుగా పరిహారం అందించారు.

రహదారి విస్తరణ పనుల్లో వేగం

ఘోర దుర్ఘటన తరువాత ప్రజాప్రతినిధులు, అధికార యంత్రాంగం మేల్కొంది. రంగారెడ్డి జిల్లా మన్నెగూడ నుంచి చేవెళ్ల, మొయినాబాద్ రోడ్డును వెడల్పు చేస్తోంది. ప్రమాదంతో ఈ దారికి మోక్షం లభించడం దురదృష్టవశాత్తరమని ప్రయాణికులు, వాహనదారులు చర్చించుకుంటున్నారు.

నిద్రలో అమ్మానాన్నలు గుర్తొస్తున్నారు

శివలీల, భవానీ, హాజీపూర్, యాలాల మండలం అమ్మానాన్న(బందెప్ప, లక్ష్మి) దూరమైన తరువాత బంధువులే దిక్కుయ్యారు. అయినా.. రాత్రుళ్ళు నిద్రలో ఒక్కసారిగా అమ్మానాన్నలు గుర్తొచ్చి మెలకువ వస్తోంది. ఘటనా స్థలం, అమ్మానాన్న మృతదేహాలు కళ్ళలో మెదులుతున్నాయని ఇద్దరు పిల్లలు కంటనీరు పెట్టుకున్నారు. వీరిని దత్తత తీసుకున్న ఓ సంస్థ చదువు, బాగోగులకు ఆర్థికసాయం అందిస్తోంది.

ఎక్కడికెళ్ళినా అదే గుర్తొస్తోంది...

ఎల్లయ్యగోడ్, పేర్కంపల్లి, యాలాల మండలం ఈ ఘటనలో నా ముగ్గురు కుమార్తెలు నందిని, సాయిప్రియ, తనూఫల ను కోల్పోయా. నా బాధ ఎవరికీ రావ్వద్దు. పొద్దున్నే లేచి సొంత వాహనంపై కిరాయి తోలుతూ జీవిస్తుండేవాణ్ణి. ప్రస్తుతం ఎక్కడికెళ్ళినా అదే ఘటన గుర్తొకొస్తోంది. ఆ ఆలోచనలతో డ్రైవింగ్ చేస్తున్నప్పుడు ఏదైనా జరిగితే నావల్ల ఇతరులు ఇబ్బంది పడే ప్రమాదం ఉందని వాహనం తోలడం మానేశా.

ఉపకార వేతనం.. విద్యార్థులకు ప్రయోజనం

బొంరాన్‌పేట: పేద, మధ్య తరగతికి చెందిన కుటుంబాల విద్యార్థులకు చేయూతనందించేందుకు, డ్రాఫ్ట్‌బ్స్ తగ్గించడానికి ప్రభుత్వం ఏటా ఉపకార వేతనాలు అందిస్తోంది. ఇవన్నీ కేవలం ఇంటర్, డిగ్రీ ఆఫ్త చదివే విద్యార్థులకే అన్న అభిప్రాయం చాలా మందిలో ఉంది. అవగాహన లేక దరఖాస్తు చేసుకోవడం లేదు. 2025-26 విద్యా సంవత్సరానికి ప్రభుత్వం ఎస్సీ కులాల అభివృద్ధి శాఖ ఆధ్వర్యంలో ఉన్నత పాఠశాల విద్యార్థులకు రెండు రకాలుగా ప్రీమెట్రిక్ స్కాలర్‌షిప్‌లను అందించడానికి దరఖాస్తులు కోరుతోంది.

వీరు అర్హులు..

ప్రభుత్వ, గుర్తింపు పొందిన ప్రైవేటు, ఎయిడెడ్ పాఠశాలల్లోని ఎస్సీ విద్యార్థులు అర్హులు. ఈ నెలాఖరులోగా %http:telangana.epas s.cgg.gov.in%-లో దరఖాస్తు చేసుకోవాలి. తల్లిదండ్రుల వార్షికదా యం రూ. 2.50 లక్షల్లోపు ఉండాలి. ఆదాయం, కులం, జిడ్చార్‌కార్డు, తపాలాశాఖలో తెలిచిన ఖాతా పుస్తకం, బోనాఫైడ్ జిడ్చార్కులను, విద్యార్థి ఫోటోను జత చేసి జిల్లా కార్యాలయంలో ఒక కాపీ అందించాలి. డబ్బులు నేరుగా విద్యార్థుల ఖాతాల్లో జమ అవుతాయి.

రెండు రకాలుగా..

5- 8వ తరగతి చదువుతున్న బాలికలకు ఏడాదికి రూ.1500, బాలురకు రూ.1000 చొప్పున రాష్ట్ర ప్రభుత్వం అందిస్తోంది. 9, 10వ తరగతుల వారికి కేంద్ర, రాష్ట్ర ప్రభుత్వాలు 50 శాతం చొప్పున భరించి రూ.3500 చొప్పున ఇస్తున్నాయి. ఒకసారి దరఖాస్తు చేసుకుంటే 10వ తరగతి వరకు అందుతాయి. జిల్లాలో ప్రభుత్వ, గుర్తింపు పొందిన ప్రైవేటు పాఠశాలలు 1271 ఉన్నాయి. ఇప్పటి వరకు 1100 పాఠశాలలు నమోదు చేసుకున్నాయి. 171 ప్రైవేటు బడులు ఇంకా రిజిస్టరు చేసుకోలేదు. జిల్లా నుంచి 2100 మంది విద్యార్థులను దరఖాస్తు చేయించాలన్నది లక్ష్యం. ఇప్పటి వరకు 1450 మంది దరఖాస్తు చేసుకున్నారు.

సద్వినియోగం చేసుకోవాలి..

విద్యార్థులకు ప్రభుత్వం అందించే ప్రీమెట్రిక్ స్కాలర్‌షిప్‌లను సద్వినియోగం చేసుకోవాలి. ఈ నెలాఖరులోపు అందరూ ఆన్‌లైన్‌లో దరఖాస్తు చేసుకోవాలి.

కమలాకర్‌రెడ్డి, ఎస్సీ సంక్షేమ శాఖ అధికారి

బడిలో ఐదవతే పాఠాలు!



కరీంనగర్ : పాఠశాల దశలోనే అధునాతన సాంకేతిక కోర్సుల పట్ల అవగాహన పెంచుకోవడానికి మద్రాస్ ఐఐటీ స్వల్పకాలిక కోర్సులు ఉపయోగపడుతున్నాయి.. 'స్కూల్ కనెక్ట్' పేరిట ఆన్‌లైన్ ద్వారా శిక్షణ ఇస్తుండగా పదో తరగతి, ఇంటర్ విద్యార్థులు సద్విని యోగం చేసుకుంటున్నారు. ముఖ్యంగా ప్రభుత్వ పాఠశాలల పదో తరగతి విద్యార్థులు సాంకేతిక కోర్సులకు సంబంధించి ప్రాథమిక అంశాలపై అవగాహన పెంచుకుంటున్నారు.

ఉమ్మడి జిల్లాలో 71 విద్యాసంస్థలు..

ఉమ్మడి జిల్లాలో మొత్తం 71 ప్రభుత్వ, ప్రైవేటు విద్యా సంస్థల్లోని విద్యార్థులు మద్రాస్ ఐఐటీ వారి వివిధ కోర్సులను అభ్యసిస్తున్నారు.

అడిగేవారేలి.. అంతా మీ ఇష్టం..!



మధిర : జిల్లాలోని వివిధ గ్రామాలు, మండల కేంద్రాల్లో దుకాణాలు, వ్యాపార సముదాయాలు ఉన్నప్పటికీ ఆ స్థాయిలో ట్రేడ్ లైసెన్సులు సంఖ్య మాత్రం పెరగటం లేదు. పంచాయతీల ఆదాయానికి గండి వదుతోంది. పెద్ద పంచాయతీల్లో, మండల కేంద్రాల్లో ట్రేడ్ లైసెన్స్ లేని దుకాణాలపై అధికారులు పూర్తిస్థాయిలో దృష్టిసారిస్తే పంచాయ తీలకు ఆదాయం సమకూరే అవకాశాలు మెరుగుపడతాయి.

పంచాయతీల ఆదాయం కరవు..

జిల్లాలో 20 మండలాల్లో 571 గ్రామ పంచాయతీలు ఉన్నాయి. పంచాయతీలకు కళ్ళేదుటే ఆదాయ మార్గాలున్నా.. అధికారులు వాటిపై దృష్టి కేంద్రీకరించటంలేదు. దీనిపై వివిధ వర్గాల నుంచి విమర్శలు వ్యక్తమవుతున్నాయి. పెద్ద పంచాయతీలు, మండల కేంద్రాల్లో ఇళ్ళలో నిర్వహిస్తున్న దుకాణాల నుంచి పూర్తిస్థాయిలో ట్రేడ్ లైసెన్స్‌లు వసూలు చేయటం లేదు. గృహాలోనే వివిధ వ్యాపారాలు సాగిస్తున్నారు. కొందరు ఇప్పటికీ గృహవసరాల దుకాణాల పేరుతోనే వసూలు చెల్లిస్తున్నారు. అందుకే పంచాయతీలకు ఆదాయం తగ్గుతోంది. గ్రామాల్లో వ్యాపారాలు కొనసాగించేవారు ట్రేడ్ లైసెన్సులు తీసుకుంటే ఆయా పంచాయతీలకు ఆర్థిక వనరులు సమకూరుతాయి. ప్రగతికి ఊతమవుతాయి. అంతేగాక లైసెన్సులు పొందితే ఆయా వ్యాపారులకు ప్రభుత్వ పథకాల ద్వారా మరింత ఆర్థిక భరోసా దక్కుంది. ఆధ్యాత్మిక క్షేత్రాలు ఉన్న గ్రామాల్లో సైతం తక్కువ సంఖ్యలోనే ట్రేడ్ లైసెన్స్‌లు తీసుకుంటున్నారు.

అలయాల పరిసర ప్రాంతాల్లో దుకాణాలు ఏర్పాటు చేసి వ్యాపారాలు నిర్వహిస్తున్నా కొందరు అనుమతులు తీసుకోవటం లేదు. తెలంగాణ చిన తిరుపతిగా పేరొందిన జమలాపురం పుణ్యక్షేత్రంలో వందల కొద్దీ దుకాణాలు నిర్వహిస్తున్నా కొందరే లైసెన్సులు పొందారు. తెలగు రాష్ట్రాల నుంచి నిత్యం వందలాది మంది భక్తులు అలయానికి వస్తుంటారు. వ్యాపార లావాదేవీలు రూ.లక్షల్లోనే సాగుతుంటాయి. ప్రతి ఒక్కరూ లైసెన్సులు తీసుకుంటే ఇక్కడి పంచాయతీకి ఆదాయం మెరుగుపడి అభివృద్ధి పనులకు ఖర్చుచేసే అవకాశం ఉంటుంది. కొన్ని గ్రామాల్లో కొందరు తమ ఇళ్ల ముందు దుకాణాలకు గదులు నిర్మించి వ్యాపారానికి అడ్డంకు ఇచ్చి ఆదాయం పొందుతున్నారు. అయినా ఇంటికే వస్తులు చెల్లిస్తున్నారు. ఇటీవల కొంతకాలంగా గ్రామాల్లో ట్రేడ్ లైసెన్స్‌లపై అధికారులు దృష్టి సారించారు. ఇది పూర్తి స్థాయిలో అమల్లోతే ఆదాయం సమకూరుతుంది. మేజర్ గ్రామ పంచాయతీలతో పాటు పంచాయతీల్లోనూ వ్యాపారాలు నిర్వహించే దుకాణదారులు తప్పనిసరిగా ట్రేడ్ లైసెన్సులు తీసుకోవాలి. తద్వారా ప్రభుత్వ పథకాలు వర్తిస్తాయి. చిరు వ్యాపారులకు భరోసాగా ఉంటుంది. గ్రామాల్లో ఆదాయం సమకూరి అభివృద్ధికి తోడ్పాటుగా నిలుస్తుంది. ఎవరైనా లైసెన్సులు తీసుకోకుండా వ్యాపారాలు కొనసాగిస్తుంటే ఆయా దుకాణాలను సీజ్ చేస్తాం. ఆశాలత, జిల్లా పంచాయతీ అధికారి

‘నడిపేవారు’ లేక నిలిపేశారు!



నర్సాపూర్: నర్సాపూర్ డిపోలో డ్రైవర్ల కొరత వేధిస్తోంది. ప్రస్తుతమున్న బస్‌లకే సరిపోవడం లేదు. మరికొద్ది రోజుల్లో కొత్తగా బస్సులు వచ్చే అవకాశం ఉంది. వాటిని ఎలా నడపాలో అర్థం కాక అడ్డంి అధికారులు తలలు పట్టుకుంటున్నారు. మరోవైపు ప్రయాణికులు సైతం తీవ్ర ఇబ్బందులు ఎదుర్కొంటున్నారు. ఉన్న వారిపై అదనపు భారం మోపుతున్నారు. నర్సాపూర్ డిపోను మూడేళ్ల క్రితం ప్రారంభించారు. 27 సంస్థ సర్వీసులు(ఇవన్నీ పల్లెవెలుగులే), 3 ఆర్టెవి(నిర్వాహ కుల చోదకులే) ఉన్నాయి. వీటికి సంస్థ పరంగా కండక్టర్లు ఉంటారు. డిపో ప్రారంభంలో అన్నీ పాత డౌక్కు బస్సులే అందుబాటులో ఉంచగా అవి క్రమంగా శిథిలావస్థకు చేరుకోవడంతో వాటిని తొలగిస్తూ 15 వరకు కొత్తవి పంపారు. దీంతో మొత్తం 27 బస్సులున్నాయి. వీటిని నడిపేందుకు 36 మంది డ్రైవర్లున్నారు. ఇద్దరు మెడికల్ లీవ్‌లో ఉన్నారు. మిగిలింది 34 మంది. ప్రస్తుత అవసరాలకు అనుగుణంగా 44 మంది అవసరం ఉండగా ఇంకా 10 మంది తక్కువగా ఉన్నారు. ఉన్న వారిలో ఎవరైనా ఆరోగ్య సమస్యలతో రాకపోతే ఆ రోజు బస్సులు

డిపోకే పరిమితం అవుతాయి. దీంతో ఎక్కువగా నర్సాపూర్-బాలనగర్, నర్సాపూర్-జోగిపేట, నర్సాపూర్-పటాన్‌చెరుకు వెళ్లే ప్రయాణికులు, పాఠశాలలు, కళాశాలలకు వెళ్లే వారికి ఇబ్బందులు తప్పవు. బస్సుకు ముగ్గురు చోదకులు అందుబాటులో ఉండాలన్న నిబంధన కనిపించడం లేదని విమర్శిస్తున్నారు. అప్పుడప్పుడు ఉన్న వారికే అదనంగా ద్యూటీలు వేస్తూ నెట్టుకొస్తున్నారు.

ఉన్నవారితోనే సర్దుబాటు చేస్తున్నాం

డ్రైవర్ల కొరత ఉందని ఉన్నతాధికారులకు నివేదించాం. ప్రస్తుతం ఉన్న వారితోనే సర్దుబాటు చేస్తున్నాం. కొత్తగా నియామకం జరిగితేనే సమస్యలు తీరుతాయి. వారంతపు సెలవుల్లో ఉన్నవారికి అదనపు ద్యూటీలు వేస్తున్నాం. ఇందుకు అదనంగా చెల్లిస్తున్నాం. డ్రైవర్లపై పనిభారం పడుతున్నది వాస్తవమే. ఔట్‌సోర్సింగ్ పద్ధతిని నియామకాలు చేపడుతున్నాం. హెపీ డ్రైవింగ్ లైసెన్సు కలిగిన వారికి అవకాశం ఇస్తున్నాం.

లక్ష్మణ్, డిపో పర్వవేక్షకులు

ఆరుబయట వాహనం.. సెల్లార్‌లో వ్యాపారం!

సూర్యాపేట: జిల్లాలోని పురపాలిక్‌ల్లో సెల్లార్లు వ్యాపార నిలయంగా మారాయి. వాటిలో వాహనాలను నిలుపుకొనే వెసులుబాటు కల్పించాలి. ప్రస్తుతం ఎలక్ట్రానిక్స్, దస్తులు, మోకాసే, తదితర వాటికి ఉపయోగిస్తున్నారు. ఆసుపత్రి నిర్వాహకులు మాత్రం ల్యాబ్‌లు, ఆపరేషన్ థియేటర్లకు వాడుకుంటున్నారు. దీంతో వాహనదారులు తమ వాహనాలను ఆరుబయటే నిలుపుతున్నారు. జిల్లాలోని ఐదు పురపాలిక్‌ల్లో 42 వరకు సెల్లార్లున్నాయి. వీటిలో అత్యధికం దుకాణాలు నిర్వహిస్తున్నారు. అందులో ఎవరూ వాహనాలను నిలవడం లేదు. కొందరు నిర్వాహకులు సామగ్రి ఉంచి తాళం వేస్తున్నారు.

పట్టీంచుకొని అధికారులు..

పుర అధికారులు పట్టీంచుకోవడంతో సెల్లార్ల నిర్వాహకులు ఇష్టారాజ్యంగా వ్యవహరిస్తున్నారు. నిర్మాణ సమయంలో అధికారులకు మామూళ్ళు ఇవ్వడంతో ఎలాంటి చర్యలు తీసుకోవడం లేదని అరోపణలు వెల్లువెత్తుతున్నాయి. దీంతో వారు ఆడిందే ఆట.. పాడింతే పాటగా వాటిని వినియోగిస్తున్నారు. ఆరుబయట వాహనాల కారణంగా ట్రాఫిక్ సమస్య ఏర్పడుతుంది. పట్టణాలు రోజురోజుకు విస్తరిస్తుండటంతో వాహనాల వినియోగం పెరిగింది. వివిధ అవసరాల నిమిత్తం చుట్టుపక్కల గ్రామాలవారు తరచూ పట్టణాలకు వస్తుంటారు. ఈ కారణంగా వాహనాలు మళ్లేందుకు ఇబ్బందులు ఎదుర్కొంటున్నారు.

చర్యలు తీసుకుంటాం: హన్మంతరెడ్డి, పుర కమిషనర్, సూర్యాపేట

నిర్వాహకులు తమ సెల్లార్లలో వ్యాపారాలు నిర్వహిస్తే చర్యలు తీసుకుంటాం. వాటిని వాహనాల పార్కింగ్‌కే వినియోగించాలి. తనిఖీలు చేపట్టి వ్యాపారాలు చేయకుండా చూస్తాం. నిబంధనలకు విరుద్ధంగా ఉంటే శాఖాపరంగా చర్యలు చేపడతాం.

బల్క్ కనెక్ట్లో ఆదాయం పెంచుకుందాం

హైదరాబాద్ : జలమండలికి అత్యధిక రాబడిని ఇస్తున్న బల్క్ నీటి కనెక్షన్ల నుంచి ఆదాయాన్ని మరింత పెంచుకునేలా కార్యాచరణ రూపొందిస్తోంది. ప్రస్తుతం సుమారు రూ.77 కోట్లు నెలకు బల్క్ కనెక్షన్ల నుంచి రాబడి వస్తుండగా దీన్ని రూ.100 కోట్లకు పెంచేలా దృష్టిసారించింది. జలమండలికి ఆదాయంలో కీలకంగా ఉన్న బల్క్‌కనెక్షన్లు 72 వేలు దాకా ఉన్నాయి. బల్క్ కనెక్షన్లలో బహుళ అంతస్తుల భవనాలు, గోబెడ్ కమ్యూనిటీలు, హైలెజ్ట్ భవనాలతో పాటు వివిధ సంస్థలు ఉన్నాయి. ప్రతినెలా జలమండలికి రూ.130 కోట్లు రాబడి వస్తుండగా ఇందులో అత్యధిక శాతం వాటి నుంచే వస్తోంది. జలమండలికి 14.2 లక్షల కనెక్షన్లు ఉన్నా రాబడి వచ్చే కనెక్షన్లు



1.25 లక్షలు మాత్రమే ఉన్నాయి. సుమారు 8 లక్షల కనెక్షన్లు ఉచిత కనెక్షన్లుగా ఉన్నాయి. ఈ నేపథ్యంలో అత్యధిక రాబడిని ఇచ్చే కనెక్షన్లను పెంచుకోవడం, ఉన్న కనెక్షన్లకు నికరంగా నీటిని సరఫరా చేసి ఆదాయాన్ని సమకూర్చుకోవడం లక్ష్యంగా నిర్దేశించుకుంది. ఈ నేపథ్యంలో జలమండలి ఎండ్ కె.ఆశోక్‌రెడ్డి బల్క్ కనెక్షన్‌లపై ప్రత్యేక సమీక్ష చేస్తున్నారు. బల్క్ కనెక్షన్ల నుంచి నీటి వినియోగ ఛార్జీలను కచ్చితంగా వసూలు చేసేలా జనరల్ మేనేజర్ నుంచి మేనేజర్ దాకా బాధ్యతలు అప్పగించారు. లక్ష్యం మేరకు ఛార్జీలు వసూలు చేస్తేనే వేతనాలు ఇచ్చే పరిస్థితి ఉందని ఉన్నతాధికారులు స్పష్టం చేస్తున్నారు. గతంలో ఉదాసీనంగా వ్యవహరించడంతో రూ.1700 కోట్లదాకా బకాయిలు ఉన్నాయి. అత్యధికం ప్రభుత్వరంగ సంస్థలతో పాటు ప్రైవేటు సంస్థలు ఉన్నాయి.

సరళం.. పారదర్శకం

హైదరాబాద్: హెచ్‌ఎండిఏ పరిధిలోని భూ వినియోగ మార్పిడి(సీఎల్‌యా) ప్రక్రియ ఇక వేగవంతం కానుంది. పారదర్శకంగా అమలు చేయాలని ప్రభుత్వం నిర్ణయించింది. ఈ విధానంలో మార్పులు చేస్తూ ప్రభుత్వం తాజాగా జీవో వెలువరించింది. ఇప్పటివరకు సీఎల్‌యా దరఖాస్తులను మ్యూనువల్‌గా సమర్పించేవారు. ఇక నుంచి ఆన్‌లైన్‌లోనే స్వీకరించనుంది. మాస్టర్‌ప్లాన్‌లో ఒక అవసరం కోసం కేటాయించిన భూమిని వేరే వినియోగానికి వాడే సందర్భంలో చేబీజ్ ఆఫ్ ల్యాండ్ యూజ్(సీఎల్‌యా) తప్పనిసరి. హెచ్‌ఎండిఏకు దరఖాస్తు చేసుకుంటే క్షేత్రస్థాయిలో పరిశీలించి ప్రత్యేక జీవోతో మాస్టర్‌ప్లాన్‌లో ఆ మేరకు భూ వినియోగ మార్పిడికి అంగీకరిస్తుంది.

సీఎల్‌యాలో మార్పులు ఇలా..ఆన్‌లైన్ దరఖాస్తు స్వీకరించే సమయంలోనే హెచ్‌ఎండిఏ/ట్రాన్ అండ్ కంట్రీ ప్లానింగ్(డీటీసీపీ), అర్బన్ డెవలప్‌మెంట్ అథారిటీస్ ప్రాసిసింగ్, ఇతర రుసుములు వసూలు చేయాలి దరఖాస్తుతో పాటు తాజా పరిస్థితిని పూర్తి వివరాలతో దస్త్రం ప్రభుత్వం ముందుంచాలి. హెచ్‌ఎండిఏ లేదా ఇతర అర్బన్ డెవలప్‌మెంట్ అథారిటీల నుంచి వచ్చిన సీఎల్‌యా ప్రతిపాదనలను, 2014లో ఏర్పాటైన సీఎల్‌యా కమిటీలు పరిశీలించి తర్వాతనే ప్రభుత్వానికి సిఫార్సులు చేస్తారు. కమిటీ సూచనల మేరకు, సబసిడీవల్ పరిపాలన, పట్టణాభివృద్ధి మంత్రి ఆమోదం పొందిన తర్వాతే ప్రభుత్వం ఆమోదం లేదా తిరస్కరణపై తుది నిర్ణయం తీసుకుంటుంది.

అభ్యంతరాలు రాకపోతే కన్సర్వర్స్ ఛార్జీలు వసూలు చేసి, వివరాలు ప్రభుత్వానికి పంపాలి. అభ్యంతరాలు వస్తే వాటిని పరిశీలించి ఆ వివరాలతో నివేదికతో సూర్యుకు తిరిగి తీర్మానాన్ని పంపాలి.

కన్సర్వర్స్ ఛార్జీలు వసూలు చేసిన తర్వాత ప్రభుత్వం సీఎల్‌యాపై తుది ఉత్తర్వులు జారీచేస్తుంది. ఆమోదించిన భూ వినియోగ మార్పులను మాస్టర్‌ప్లాన్‌లో అనుసంధానించేందుకు ఆదేశాలు జారీ చేస్తుంది.



దావోస్: సైబర్ సెక్యూరిటీ సగరంగా రాజధాని అమరావతిని తీర్చిదిద్దేందుకు సాంకేతిక సహకారం అందించాలని ఇజ్రాయెల్ ప్రతినిధులను సీఎం చంద్రబాబు కోరారు. ప్రపంచ ఆర్థిక సదస్సులో భాగంగా దావోస్‌లో ఉన్న సీఎం.. ఇజ్రాయెల్ వాణిజ్య, పరిశ్రమల మంత్రి నిర్ బర్మత్, ఆ దేశ ట్రేడ్ కమిషనర్ రోయ్ పిషర్‌తో సమావేశమయ్యారు. విశాఖ- చెన్నై కారిడార్‌లో యూఎపీ డ్రోన్ తయారీ, తీరప్రాంత గస్తీ, వ్యవసాయ రంగంలో వినియోగానికి డ్రోన్ల తయారీ, వర్ష జలాల రీసైక్లింగ్ సాంకేతికతపై సహకారాన్ని సీఎం చంద్రబాబు కోరారు.



ఏపీ లిక్కర్ కేసు.. సుప్రీం కోర్టులో నిందితులకు ఎదురుదెబ్బ

న్యూఢిల్లీ : ఆంధ్రప్రదేశ్ మద్యం కుంభకోణం కేసులో నిందితులకు సుప్రీంకోర్టులో గట్టి షాక్ తగిలింది. బ్రయల్ కోర్టు మంజూరు చేసిన డీఫెండ్ బెయిల్‌ను రద్దుచేస్తూ.. హైకోర్టు గతంలో ఇచ్చిన తీర్పును సుప్రీం న్యాయస్థానం సమర్థించింది. నిందితులు దాఖలు చేసిన పిటిషన్‌ను కొట్టివేస్తూ, రెగ్యులర్ బెయిల్ కేసుం బ్రయల్ కోర్టును ఆశ్రయించాలని స్పష్టం చేసింది. **సుప్రీంకోర్టు అదేశాలవే..** ఈ కేసు నేడు సీజేబి జస్టిస్ సూర్యకాంత్ నేతృత్వంలోని ధర్మాసనం ముందుకు విచారణకు వచ్చింది. నిందితులు కృష్ణమాచాన్ రెడ్డి, ధనుంజయ రెడ్డి, బాలాజీ గోవిందప్ప హైకోర్టు తీర్పును సవాల్ చేస్తూ సుప్రీం కోర్టులో పిటిషన్ దాఖలు చేశారు. హైకోర్టు ఇచ్చిన తీర్పులో తాము జోక్యం చేసుకోలేమని ఈ మేరకు ధర్మాసనం స్పష్టం చేసింది. నిందితులు తమకు బెయిల్ కావాలంటే సంబంధిత బ్రయల్ కోర్టులోనే రెగ్యులర్ బెయిల్ పిటిషన్ వేసుకోవాలని ఆదేశించింది. **మద్యంతర రక్షణ పొడిగింపు..** అయితే.. ఈ కేసులో నిందితులకు

తక్షణమే అరెస్ట్ ముప్పు లేకుండా కొంత ఉపశమనం కలిగించింది సుప్రీం కోర్టు. గతంలో (నవంబర్ 26న) సుప్రీంకోర్టు ఇచ్చిన మద్యంతర రక్షణ ఉత్తర్వులు ప్రస్తుతం కొనసాగుతాయని తెలిపింది. ఒకవేళ బ్రయల్ కోర్టులో బెయిల్ రాకపోతే.. తిరిగి హైకోర్టును ఆశ్రయించేందుకు మీలుగా నిందితులకు నాలుగు వారాల పాటు మద్యంతర రక్షణ కల్పిస్తూ ఉత్తర్వులు జారీ చేసింది. అంటే వచ్చే నెలరోజుల వరకు వారికి అరెస్ట్ నుంచి రక్షణ ఉంటుంది. **అసలు విషయం ఏమిటి?...** ఏపీ లిక్కర్ కేసులో దర్మాపు సంస్థలు సకాలంలో ఛార్జిషీట్ దాఖలు చేయలేదని పేర్కొంటూ బ్రయల్ కోర్టు నిందితులకు 'డీఫెండ్ బెయిల్' మంజూరు చేసింది. అయితే.. దీనిపై ఏపీ ప్రభుత్వం(సీట్) హైకోర్టును ఆశ్రయించింది. ఈ కేసు తీవ్రతను పరిగణనలోకి తీసుకుని హైకోర్టు ఆ డీఫెండ్ బెయిల్‌ను రద్దు చేసింది. నిందితులు దీనిని సవాల్ చేసినప్పు డీకీ.. సుప్రీంకోర్టు, హైకోర్టు నిర్ణయమే సరైనదని అభిప్రాయపడింది.

ఏపీ గురించి అంతర్జాతీయ స్థాయిలో పారిశ్రామిక రంగం చర్చించుకుంటుంటే: చంద్రబాబు



దావోస్ : భారీ లక్ష్యాలు నిర్దేశించుకుని వాటి కోసం నిరంతరం పనిచేయడం తనకు అలవాటు అని ఏపీ సీఎం చంద్రబాబు అన్నారు. ముందుచూపుతో వ్యవహరించి.. విసూత్తంగా ఆలోచించి.. చిత్తశుద్ధితో కష్టపడి పని చేస్తే ఏదైనా సాధ్యమని నమ్ముతానని ఉద్ఘాటించారు. దావోస్‌లో మూడో రోజు చంద్రబాబు పర్యటిస్తున్నారు. ఇందులో భాగంగా వివిధ జాతీయ, అంతర్జాతీయ మీడియా ప్రతినిధులతో ఇష్టాగోష్ఠిగా మాట్లాడారు. రాష్ట్రంలో పారిశ్రామికాభివృద్ధి విషయంలో జరుగుతున్న పరిణామాలను, ప్రభుత్వ పాలసీలను మీడియా ప్రతినిధులకు వివరించారు. “మాది పరిశ్రమల ప్రైవేటీకరణ ప్రభుత్వం.

ఈజ్ ఆఫ్ నుంచి స్పీడ్ ఆఫ్ డూయింగ్ బిజినెస్ విధానం ద్వారా త్వరితగతిన అనుమతులిస్తున్నాం. పరిశ్రమలకు ప్రోత్సాహకాలిచ్చే విధానాన్ని అమలు చేస్తున్నాం. అనుమతుల నుంచి పరిశ్రమల స్థాపన వరకు ప్రతి అంశాన్ని రియల్ టైంలో మానిటర్ చేస్తున్నాం. విశాఖకు గూగుల్ కంపెనీ రాక ఏపీ అభివృద్ధిలో గొప్ప ముందడుగు. రాష్ట్ర ఐటీ, విద్యాశాఖ మంత్రి లోకేశ్ ఈ విషయంలో చూపిన చొరవ, ఫోలో అప్ వల్లే ఆ పెట్టుబడి సాధించగలిగాం. వ్యవసాయంలో టెక్నాలజీ వినియోగంతో పరిస్థితులు పూర్తిగా మారుతున్నాయి. రాష్ట్రంలో అగ్రిబిజ్ విధానాన్ని అమలు చేస్తున్నాం. గ్రీన్ ఎనర్జీ, గ్రీన్ అమ్మోనియా గురించి అంతా చర్చిస్తున్న సమయంలోనే ఏపీలో ఉత్పత్తికి అడుగులు వేస్తున్నాం. విదేశాలకు గ్రీన్ అమ్మోనియా ఉత్పత్తి ఎగుమతి చేసేందుకు ఇప్పటికే ఒప్పందాలు జరిగాయి. 30 ఏళ్ల కిందటే దేశ అభివృద్ధిలో కీలక అడుగులు వడ్డాయి. ఇప్పుడు సంస్కరణలను అందిపు చ్చుకుంటున్నాం. అవే రాష్ట్రంలోని యువతకు అవకాశాలు కల్పించాయి. టెక్నాలజీ, గ్రీన్-బిల్లు సిటీగా అమరావతిని నిర్మిస్తున్నాం. ఏపీలో గ్లోబల్ లీడర్షిప్ సెంటర్ ఏర్పాటు చేయాలనేది నా ఆలోచన. ఏపీ అమలు చేస్తున్న విధానాలను, ఆలోచనలను, వేగంగా తీసుకుంటున్న నిర్ణయాలకు జాతీయ, అంతర్జాతీయ స్థాయిలో గుర్తింపు లభిస్తోంది. ఆ స్థాయి లోనే పారిశ్రామిక రంగం ఏపీ గురించి చర్చించుకుంటోంది. చైనా, జపాన్ సహా అనేక దేశాల్లో ఉన్న ఏజింగ్ సమస్య భారతీయ లేదు. సమర్థ మానవ వనరులు, టెక్నాలజీ భారత్ అదనపు బలం” అని చంద్రబాబు అన్నారు.



గంజాయి బ్యాచ్ వీరంగం.. ఇళ్లపై దాడులు.. భయాందోళనలో గ్రామస్థలు

తిరువతి, జనవరి 21: చంద్రగిరి మండలం ఎగువరెడ్డివారిపల్లిలో గంజాయి బ్యాచ్ వీరంగం సృష్టించింది. గత అర్ధరాత్రి గంజాయి మత్తులో సన్నీ అనే వ్యక్తి సహా అతని అనుచరుల బృందం గ్రామంలోని పలువురి ఇళ్లపై రాళ్ల దాడి చేసింది. ఈ దాడిలో ఇళ్ల అద్దాలు, డోర్లు, ద్విచక్ర వాహనం, విద్యుత్ మీటర్లు ధ్వంసమయ్యాయి. గంజాయి బ్యాచ్ అగడాలతో గ్రామస్థులు భయంతో రాత్రంతా ప్రాణాలు అరచేతిలో పెట్టుకుని ఇళ్లలోనే దాక్కున్న పరిస్థితి నెలకొంది. ఈ ఘటనపై స్థానికులు పోలీస్ స్టేషన్‌కు సమాచార మిచ్చారు. గ్రామానికి చేరుకున్న పోలీసులు.. అసలేం జరిగిందనే విషయాన్ని గ్రామస్థుల ద్వారా తెలుసుకున్నారు. విచారణ అనంతరం అక్కడి నుంచి వెళ్లిపోయారు. అలా పోలీసులు వెళ్లిపోగానే గంజాయి

బ్యాచ్ మరోసారి రెచ్చిపోయి గ్రామంలో అలజడి సృష్టించింది. దీంతో మరింత భయాందోళనకు గురయ్యారు గ్రామ ప్రజలు. అయితే.. నిందితుడు సన్నీ గతంలోనూ పలుమార్లు ఇలాగే గ్రామంలో దాడులకు పాల్పడినట్లు గ్రామస్థులు వాపోయారు. సన్నీపై ఇప్పటికే రౌడీ షీటర్ కేసు నమోదు అయినట్లు సమాచారం. సన్నీ గ్యాంగ్ నుంచి తమకు రక్షణ కల్పించాలని ఎగువరెడ్డివారిపల్లి గ్రామస్థులు వేడుకుంటున్నారు. గంజాయి బ్యాచ్ పై కఠిన చర్యలు తీసుకోవాలని స్థానికుల డిమాండ్ చేస్తున్నారు. ఈ ఘటనతో గ్రామంలో భయాందోళన వాతావరణం నెలకొంది. పోలీసులు త్వరలోనే నిందితులను అదుపులోకి తీసుకుని చర్యలు చేపట్టాలని ఆ ఊరి ప్రజలు కోరుతున్నారు.



తుని పట్టణం: తెదేపా కార్యకర్త లాలం బంగారయ్య హత్య కేసులో 12 మంది నిందితులను పోలీసులు అరెస్ట్ చేశారు. వారిని రోడ్డుపై నడిపించుకుంటూ తీసుకెళ్లి కోర్టులో హాజరుపన్నారు. సీఎంఆర్ కూడలి, ఆంజనేయ స్వామి గుడి మీదుగా భారీ బందోబస్తు మధ్య నడిపించారు. కాకినాడ జిల్లా కోటనందూరు మండలం అల్లిపూడిలో ఈనెల 16న వైశాఖ శ్రేణులు దాడి చేయడంతో తెదేపా కార్యకర్త బంగారయ్య మృతిచెందగా మరో ఇద్దరు తీవ్రంగా గాయపడ్డారు. ఈ కేసులో దర్యాప్తు చేపట్టి.. నిందితులను అరెస్ట్ చేసినట్లు డిఎస్పీ శ్రీహరి రాజు వెల్లడించారు. పాతకక్షల నేపథ్యంలో గ్రామంలో రెండు పార్టీల మధ్య చిన్న విషయాలకే గొడవలు జరుగుతున్నాయని పోలీసులు తెలిపారు. ముందున్న కుట్రలో భాగంగానే.. వైశాఖ నాయకుడు చింతకాయల చినబాబు ఇంటి వద్దకు ఆ పార్టీ శ్రేణులు చేరుకున్నాయన్నారు. వారంతా కాపుకాసి కత్తులు, రాడ్లు, కర్రలతో తెదేపా కార్యకర్తలపై దాడి చేశారని వివరించారు. బంగారయ్యను లక్ష్యంగా చేసుకుని కత్తులతో దాడి చేయడంతో ఆయన కుప్పకూలిపోయాడన్నారు. అనంతరం నిందితులు అక్కడ నుంచి పరారయ్యారని తెలిపారు. ఆనుపతిలో చికిత్స పొందుతూ బంగారయ్య మృతి చెందాడని, తెదేపా కార్యకర్తలను హతమార్చాలనే కుట్రతోనే దాడికి పాల్పడ్డారని డిఎస్పీ వివరించారు.



బంగారం, వెండి ధరల పరుగు ఆగట్టేదు. రోజురోజుకీ పెరుగుతూ కొత్త రికార్డులను అధిగమిస్తున్నాయి. ఇప్పటికే రూ.లక్షన్నర దాటిన మేలిమి (24 క్యారెట్లు) బంగారం 10 గ్రాముల ధర బుధవారం మరింత పెరిగింది. హైదరాబాద్? మార్కెట్‌లో నేటి ఉదయం 11.45 గంటల సమయంలో వసిడి ధర ఏకంగా రూ.1.61 లక్షలు పలికింది. క్రితం రోజుతో (రూ.1,52,800) పోలిస్తే దాదాపు రూ.9వేల పెరగడం గమనార్హం. ఇక, 22 క్యారెట్ల బంగారం ధర రూ.1,41,900కు చేరింది. మరోవైపు, వెండి ధర కూడా దూసుకెళ్తోంది. నేటి మార్కెట్‌లో కిలో వెండి ధర రూ.3,30,000గా ఉంది. క్రితం రోజుతో పోలిస్తే ఇవాళ వెండి ధర దాదాపు రూ.14వేలు పెరిగింది. అంతర్జాతీయ మార్కెట్‌లో ఈ లోహాల ధరలు జోరుగా పెరుగుతున్నాయి. ఔస్సు వెండి ధర చరిత్రలో తొలిసారి 94 డాలర్ల మార్క్‌ను దాటి పయనిస్తోంది. ఇక ఔస్సు బంగారం ధర 4,849 డాలర్లను చేరింది. గ్రీన్‌లాండ్ స్వాధీనానికి, గాజా శాంతిమండలిలో సభ్యత్వానికి సహకరించడం లేదంటూ ఐరోపా దేశాలపై, ఫ్రాన్స్‌పై అమెరికా అధ్యక్షుడు ట్రంప్? భారీ సుంకాలను ప్రకటించారు. దీంతో అంతర్జాతీయంగా వాణిజ్య యుద్ధ భయాలు పెరిగాయి. ఈ పరిణామాల నేపథ్యంలో బంగారం, వెండిని మదుపర్పు సురక్షిత పెట్టుబడి సాధనాలుగా భావించడంతో వీటి ధరలు గణనీయంగా పెరుగుతున్నాయని బులియన్ మార్కెట్ విశ్లేషకులు చెబుతున్నారు. మరోవైపు కొత్త ఇంధన రంగాలు, విద్యుత్తు వాహనాల తయారీ రంగాల నుంచి వెండికి గిరాకీ అంతకంతకూ పెరుగుతుండడంతో దానికి విపరీతంగా డిమాండ్ ఏర్పడింది.



ఏపీ రాజధానిగా అమరావతికి చట్టబద్ధత.. ఈ పార్లమెంట్ బడ్జెట్ సమావేశాల్లో బిల్లు!

అమరావతి: ఆంధ్రప్రదేశ్ రాజధానిగా అమరావతికి చట్టబద్ధత కల్పించేందుకు రంగం సిద్ధమవుతోంది. మరికొన్ని రోజుల్లో ప్రారంభం కానున్న పార్లమెంట్ బడ్జెట్ సమావేశాల్లోనే అమరావతిని ఏపీ రాజధానిగా ప్రకటించేందుకు అన్ని చర్యలు తీసుకుంటున్నట్లు సమాచారం. మొదట క్యాబినెట్‌లో ఆమోదం తెలిపి.. అనంతరం పార్లమెంట్‌లో బిల్లు పెట్టేందుకు కేంద్రం సన్నాహాలు చేస్తున్నట్లు తెలుస్తోంది. తెలంగాణ, ఆంధ్రప్రదేశ్‌కు పదేళ్లు హైదరాబాద్ ఉమ్మడి రాజధానిగా ఉన్న విషయం తెలిసిందే. 2024 జూన్ 2తో గడువు ముగియడంతో ఏపీకి రాజధానిని తప్పక ప్రకటించాల్సిన పరిస్థితి నెలకొంది. తమ రాజధానిగా అమరావతిని ప్రకటించాలని ఏపీ ప్రభుత్వం కేంద్రానికి నివేదిక పంపించింది. రాజధాని ఎంపిక ప్రక్రియ, అమరావతి ప్రాంతంలో చేపట్టిన రాజధాని నిర్మాణ కార్యక్రమాలు, ఇతర చర్యలపై కేంద్రానికి నోట్ ఇచ్చింది. దీంతో ఏ తేదీ నుంచి అమరావతిని రాజధానిగా ప్రకటించాలో చెప్పాలని రాష్ట్ర ప్రభుత్వానికి కేంద్ర హోంశాఖ సూచించింది. 2024 జూన్ 2 నుంచే వర్తింపజేయాలని రాష్ట్రం విజ్ఞప్తి చేసింది. రాష్ట్ర ప్రభుత్వం ఇచ్చిన నివేదికను పరిశీలించిన కేంద్ర హోంశాఖ.. నోడల్ ఏజెన్సీగా అమరావతిని ఏపీ రాజధానిగా ప్రకటించేందుకు చర్యలు ప్రారంభించింది. ఈ మేరకు సంబంధిత కేంద్ర మంత్రిత్వ శాఖల నుంచి అభిప్రాయాలను కోరింది. ఇప్పటికే పలు శాఖలు తమ అభిప్రాయాలు చెప్పగా.. పట్టణాభివృద్ధి, న్యాయ, వ్యవసాయశాఖల అభిప్రాయాలు త్వరగా పంపాలని సూచించింది. మంత్రిత్వ శాఖలతోపాటు సీఐ అయోగ్ అభిప్రాయాన్ని కూడా తీసుకోనుంది. ఈ ప్రక్రియను పూర్తి చేసి పార్లమెంట్‌లో బిల్లు పెట్టేందుకు కేంద్ర హోంశాఖ నోట్ తయారు చేయడంలో నిమగ్నమైనట్లు సమాచారం.

తిరుమలరా్ రథసేవ్తమి.. శ్రీవారి ఆర్జిత సేవలు, వీవీపీ దర్శనాలు రద్దు!

తిరుమల: ఈ నెల 25న రథ సప్తమిని వైభవంగా నిర్వహించాలని తిథిదే ఈవో అనిల్ కుమార్ సింఘల్ అధికారులను ఆదేశించారు. తిరుమలలోని అన్నమయ్య భవన్‌లో బుధవారం తిథిదే అదనపు ఈవో సి.హెచ్.వెంకయ్య చౌదరితో కలిసి జిల్లా, తిథిదే అధికారులతో శాఖల వారీగా సమీక్ష సమావేశం నిర్వహించారు. భద్రత, పార్కింగ్, అన్నప్రసాదాలు, లడ్డూలు, రద్దీ నిర్వహణ, స్వచ్ఛ కార్యక్రమాలు, అత్యవసర సేవల విషయంలో భక్తులకు ఎలాంటి ఇబ్బందులా కలగకుండా చర్యలు తీసుకోవాలని ఆదేశించారు. భక్తులను ఆకట్టుకునేలా సాంస్కృతిక కార్యక్రమాలు నిర్వహించాలని, గ్యాలరీల్లో, భక్తుల రద్దీ ఎక్కువగా ఉండి ప్రాంతాల్లో ఎలడీ స్క్రీన్లు ఏర్పాటు చేయాలని తెలిపారు. **రథసప్తమి రోజున వాహన సేవల వివరాలు..** తెల్లవారుజామున 5.30 నుంచి 8 గంటల వరకు సూర్యప్రభ వాహనం. ఉదయం 9 నుంచి 10 గంటల వరకు చిన్నశేష వాహనం. ఉదయం 11 నుంచి మధ్యాహ్నం 12 గంటల వరకు గరుడ వాహనం. మధ్యాహ్నం ఒంటి గంట నుంచి 2 గంటల వరకు హనుమంత వాహనం. మధ్యాహ్నం 2 నుంచి 3 గంటల వరకు చక్రస్వానం.



సాయంత్రం 4 నుంచి 5 గంటల వరకు కల్పవృక్ష వాహనం. సాయంత్రం 6 నుంచి 7 గంటల వరకు సర్వభూపాల వాహనం. రాత్రి 8 నుంచి 9 గంటల వరకు చంద్రప్రభ వాహనం. రథ సప్తమి నేపథ్యంలో స్వామివారి ఆర్జిత సేవలు, ప్రత్యేక దర్శనాలు, కల్యాణోత్సవం, ఊంజల్ సేవ, ఆర్జిత బ్రహ్మోత్సవం, సహస్ర దీపాలంకార సేవలు రద్దు చేశారు. ఎన్‌ఆర్‌ఐలు, చంటి బిడ్డల తల్లిదండ్రులు, సీనియర్ సిటిజన్లు, దివ్యాంగుల ప్రివిలేజ్ దర్శనాలూ నిలిపివేస్తున్నట్లు తిథిదే వెల్లడించింది. తిరువతిలో జనవరి 24 నుంచి 26 వరకు స్టాటెడ్ దర్శనం టోకెన్ల జారీని రద్దు చేస్తున్నట్లు పేర్కొంది. ప్రాటోకాల్ ప్రముఖులకు మినహా వీటపీ ట్రైక్ దర్శనాలు రద్దు చేయడంతోపాటు ట్రైక్ దర్శనాలకు సంబంధించి జనవరి 24న ఎలాంటి సిఫార్సు లేఖలు స్వీకరించబోమని తిథిదే తెలిపింది.

3 మెడ్డల్ మల్కాజ్‌గిరి

మిసి డ్రెస్ లో బుట్టబామ్మ అందాలు!

2010లో మిస్ యూనివర్స్ ఇండియా అందాల పోటీలలో పాల్గొన్న పూజా హెగ్డే.. 2012లో వచ్చిన ‘ముగ్గుమాడి’ అనే తమిళ చిత్రం ద్వారా నటన రంగ ప్రవేశం చేసింది. అటు తెలుగులో 2014లో నాగచైతన్య హీరోగా నటించిన ‘ఒక లైలా కోసం’ అనే సినిమాలో నటించి తన పాత్రకు విమర్శకుల ప్రశంసలు అందుకుంది. అదే ఏడాది ఫ్రీన్స్ హీరో వరుణ్ తేజ్ తో కలిసి ‘ముకుందా’ అనే సినిమాలో నటించి మరో విజయాన్ని తన ఖాతాలో వేసుకుంది ఈ ముద్దుగుమ్మ. తెలుగులో వరుస సినిమాలు చేస్తూ ప్రేక్షకులను ఆకట్టుకుంటున్న సమయంలోనే హిందీలో 2016లో హ్యాటాక్ రోషన్ సరసన మోహన్ జోదాలో సినిమా ద్వారా హిందీ రంగ ప్రవేశం చేసింది. ఇకపోతే ప్రస్తుతం ఈమె ప్రముఖ కోలీవుడ్ స్టార్ హీరో, రాజశీయ నాయకుడు విజయ్ దశపతి ఆఖరి చిత్రం ‘జననాయగన్’ చిత్రంలో నటిస్తోంది. ఈ సినిమా ఈ ఏడాది జనవరి 9వ తేదీన విడుదల కావాల్సి ఉండగా.. సెన్సార్ జాప్యం వల్ల విడుదల ఆలస్యం అవుతుంది. ఇంకా ఈ సినిమా విడుదల తేదీ పై క్లారిటీ వెలువడలేదు. మరొకవైపు ఈమెకు సంబంధించిన ఒక విషయం సోషల్ మీడియాలో వైరల్ గా మారిన



విషయం తెలిసిందే. పూజా హెగ్డే మాటాడుతూ.. నేను ఇండస్ట్రీలోకి వచ్చిన కొత్తలో ఒక స్టార్ హీరో నా క్యారెవన్ లోకి వచ్చి నాపై చేయి వేశాడు. ఆ సమయంలో ఏం చేయాలో తెలియలేదు. అలా అని సైలెంట్ గా ఉండిపోలేదు. ఆ స్టార్ హీరో చెంప చెల్లుమనిపించాను. ఇక అదే సినిమాలో ఆ స్టార్ హీరో తో నాకు కొన్ని సన్నివేశాలు ఉన్నాయి. దూపు పెట్టి సన్నివేశాలు కంప్లీట్ చేశాము. ఇక ఆ తర్వాత నుంచి అతడితో కలిసి నేను ఫ్రీన్స్ షేర్ చేసుకోలేదు” అంటూ పూజా హెగ్డే తెలిపింది. అయితే ఇది ఆమె స్వయంగా తెలిపిందా లేక ఎవరైనా ఆమె బడి పై ఇలా కామంటు చేశారా అన్న విషయంపై ఇంకా స్పష్టత రాలేదు. మరొకవైపు ఇంస్టాగ్రామ్ ద్వారా పూజా హెగ్డే షేర్ చేసిన ఫోటోలు అభిమానులను విపరీతంగా ఆకట్టుకుంటోంది. మిసి డ్రెస్ ధరించి మెట్లపై స్టైలిష్ లుక్ లో ఫోటోలకు ఫోజులిచ్చింది. స్టన్నింగ్ లుక్ లో పూజా హెగ్డే షేర్ చేసిన ఈ ఫోటోలు అభిమానులను ఆకట్టుకుంటున్నాయి. బుట్టబామ్మ ఎప్పుడూ తన అందంతో అభిమానులను ఆకట్టుకుంటుంది అంటూ అభిమానులు కామెంట్లు చేస్తున్నారు. ఇకపోతే ఇటీవల ఒక ఇంటర్వ్యూలో పాల్గొన్న ఈమె తన ఫిటెస్ గురించి తాను తీసుకునే ఫుడ్ డైట్ గురించి చెప్పుకొచ్చింది. నేను ప్రతిరోజూ పండ్లు తీసుకుంటాను. అలాగే రోటీ , సబ్బీ, చేపలు అంటే చాలా ఇష్టం. ముఖ్యంగా ఇంట్లో తయారు చేసింది ఏదైనా సరే నేను ఇష్టంగా తింటాను. ముఖ్యంగా నాకు పిజ్జా అంటే ఇష్టం. కానీ కాఫీ , సలాడ్ వంటివి ఇష్టం ఉండదు అంటూ పూజా హెగ్డే తెలిపింది.

మిగతా హీరోలకు నానికీ ఉన్న తేడా ఇదే..

న్యాయరత్ స్టార్ నాని బాక్సాఫీస్ వద్ద తనదైన ముద్ర వేస్తూ రూసుకుపోతున్నారు. ముఖ్యంగా కోవిడ్ తర్వాత చాలామంది హీరోలు తమ సినిమాల మధ్య ఏళ్ల తరబడి గ్యాప్ తీసుకుంటుంటే, నాని మాత్రం పక్కా ప్లానింగ్తో బ్యాక్ టు బ్యాక్ సినిమాలను లైన్లో పెడుతున్నారు. ప్రతి సినిమాకు కనీసం 7 నుండి 10 నెలల గ్యాప్ ఉండాలి చూసుకుంటూ, ఆడియన్స్కు కొట్టకుండా వెర్రితే సజ్జెక్టులతో పలకరిస్తున్నారు. కోవిడ్ తర్వాత 2021 డిసెంబర్ 24న శ్యామ్ సింగరాయ్ తో మొదలైన ఈ జర్నీ వరుస హిట్లతో కొనసాగుతోంది. ఆ తర్వాత కేవలం 168 రోజుల గ్యాప్తోనే 2022 జూన్ 10న ‘అంటే సుందరానికి..’ తో వచ్చారు. బాక్సాఫీస్ రెక్కలు ఎలా ఉన్నా, ఒక సినిమా నుండి మరో సినిమాకు ఆయన చూపిస్తున్న వేరియేషన్ నేటి తరం ప్రేక్షకులను బాగా ఆకట్టుకుంటోంది. నాని కెరీర్లో బిగ్గెస్ట్ హిట్లలో ఒకటిగా నిలిచిన దసరా 2023 మార్చి 30న విడుదలైంది. ఈ మాస్ అవతారం తర్వాత మళ్ళీ 252 రోజుల గ్యాప్తో 2023 డిసెంబర్ 7న హాయ్ నాన్న అనే క్యూల్ ఫ్యామిలీ డ్రామాతో వచ్చి క్లాస్ ఆడియన్స్ను మెప్పించారు. ప్రతి సినిమాకు ఒక డిఫరెంట్ లుక్, సరికొత్త బాడీ లాంగ్వేజ్తో నాని తన న్యాయరత్ యాక్టింగ్తో సన్నేషన్



క్రియేట్ చేస్తున్నారు. ఇక 2024 ఆగస్టు 29న సరిపోడా శనివారం తో యాక్షన్ మోడ్ లోకి వెళ్ళిన నాని, ఆ తర్వాత కేవలం 245 రోజుల గ్యాప్తో గతేడాది అంటే 2025 మే 1న ఎం 3 తో అర్జన్ సర్కార్ బహిష్ గా థియేటర్లోకి వచ్చారు. ఈ చిత్రం నాని కెరీర్ లోనే వన్ ఆఫ్ ది బిగ్గెస్ట్ గ్రానర్స్ గా నిలవడం విశేషం. కేవలం నలు దాిగానే కాకుండా నిర్మాతగా కూడా HIT 2, కోర్టు వంటి సినిమాలతో నాని సక్సెస్ ఫుల్ గా దూసుకుపోతున్నారు. ఇప్పుడు అందరి ఫోకస్ ది ప్యారడైజ్ సినిమాపైనే ఉంది. తన ఫేవరెట్ డైరెక్టర్ శ్రీకాంత్ ఓటెల దర్శకత్వంలో రూపొందుతున్న ఈ సినిమా ఈ ఏడాది మార్చి 26, విడుదల కావాలి. అయితే ఘాటింగ్ ఆలస్యం వల్ల డేట్ మరో అవకాశం ఉంది. కానీ మరీ ఎక్కువ గ్యాప్ తీసుకోకుండానే సమ్మర్ లో వచ్చే అవకాశం ఉంది. HIT 3 రిలీజ్ తర్వాత దాదాపు ఏడాది తర్వాత వస్తున్న ఈ సినిమా నాని కెరీర్ లోనే క్యాపియస్ మూవీగా నిలవనుంది. ఈ సినిమా కోసం నాని తన లుక్ ను కంప్లీట్ గా మార్చేశాడు. పక్కా ప్రణాళికతో, గ్యాప్ లేకుండా కష్టపడుతూ నాని టాలీవుడ్లో తనకుంటూ ఒక ప్రత్యేకమైన స్థానాన్ని పదిలం చేసుకున్నారు. నటుడిగా ఎంత బిజీగా ఉన్నా నిర్మాతగా కొత్త టాలెంట్ ను ఎంకర్తేజ్ చేస్తూ ఉండటం ఆయన గొప్పతనం. మరి నెక్ట్ రాబోయే ది ప్యారడైజ్ బాక్సాఫీస్ వద్ద ఇంకెన్ని రికార్డులను తిరగరాస్తుందో చూడాలి.

గరుడ వార్త



సంక్రాంతి విస్ఫర్న్: బ్రేక్ ఈవెన్ ఎన్ట్రీ రోజుల్లో ఫినిష్ చేశారంటే..



ఈ ఏడాది సంక్రాంతి బాక్సాఫీస్ వద్ద తెలుగు సినిమాలు కాసుల వర్షం కురిపించాయి. పెద్ద హీరోలతో పాటు మీడియం రేంజ్ హీరోలు కూడా తమ సత్తా చాటుతూ బ్రేడ్ వర్షాలను ఆశ్చర్యపరిచారు. పండుగ సెలవులను పక్కాగా వాడుకుంటూ, విడుదలైన వారం రోజుల్లోనే మెజారిటీ సినిమాలు సేఫ్ జోన్లోకి వచ్చేయడం విశేషం. బ్రేడ్ వర్షాల అంచనాల ప్రకారం, ప్రస్తుత కలెక్షన్స్ ట్రెండ్ చూస్తుంటే సంక్రాంతి విస్ఫర్న్ ఎవరనేది క్లియర్ గా అర్థమవుతోంది. ముందుగా మెగాస్టార్ చిరంజీవి ‘మన శంకరవరప్రసాద్ గారు’ బాక్సాఫీస్ వద్ద ఊరమాస్ విధ్వంసం సృష్టించింది. ఈ సినిమా సుమారు 122 కోట్ల బ్రేక్ ఈవెన్ టార్గెట్తో బరిలోకి దిగగా, కేవలం 6 రోజుల్లోనే ఆ మార్కును దాటేసింది. దాదాపు 26.93 కోట్ల లాభాల్లో ఉన్నట్లు తెలుస్తోంది. వింటేజ్ చిరు కామెడీకి ఆడియన్స్ బ్రహ్మరథం పడుతుండటంతో లాంగ్ రన్ లో ఈ రెక్క ఇంకా పెరిగే అవకాశం ఉంది. ఇక ఈ సంక్రాంతికి అనలైన ట్విస్ట్ ఇచ్చింది నవీన్ పాలిశెట్టి సినిమా. ఆయన నటించిన ‘అనగనగా ఒక రాజు’ కేవలం 4 రోజుల్లోనే బ్రేక్ ఈవెన్ పూర్తి చేసుకుని అందరినీ షాక్ కు గురిచేసింది. 28 కోట్ల టార్గెట్తో వచ్చిన ఈ సినిమా, ఇప్పటివరకు 37.59 కోట్ల షేర్ సాధించి సూపర్ హిట్ స్టేటస్ అందుకుంది. సుమారు 9.57 కోట్ల లాభాలను ఖాతాలో వేసుకున్న నవీన్, తన కామెడీ టైమింగ్తో యూత్ను ఫ్యామిలీ ఆడియన్స్ను థియేటర్లకు రప్పించడంలో సక్సెస్ అయ్యారు. శర్వానంద్ నటించిన ‘నారి నారి నడుమ మురారి’ కూడా సైలెంట్ గా వచ్చి డీసెంట్ హిట్ గా నిలిచింది. 10.25 కోట్ల వాల్యూ బ్రేక్ ఈవెన్ టార్గెట్తో రిలీజైన ఈ సినిమా, 7 రోజుల్లో గమ్యాన్ని చేరుకుంది. ఇప్పటివరకు వరల్డ్ వైడ్ గా 11.29 కోట్ల షేర్ వసూలు చేసి, సుమారు 1.04 కోట్ల లాభంతో కొనసాగుతోంది. అన్ని ఏరియాల్లోనూ బ్రేక్ ఈవెన్ దాటేయడంతో, డిస్ట్రిబ్యూటర్లు సేఫ్ జోన్ లోకి వచ్చేశారు. బ్రేడ్ అనలిస్టుల సమాచారం ప్రకారం, ఈ సినిమాలన్నీ దాదాపుగా అంచనాలను అందుకున్నాయి. పక్కా కమర్షియల్ ఎలిమెంట్స్ ఉన్న చిరు సినిమాకు మాస్ ఆడియన్స్, నవీన్ సినిమాకు యూత్, శర్వానంద్ సినిమాకు ఫ్యామిలీ ఆడియన్స్ తోవవ్వడం ఈ విజయాలకు ప్రధాన కారణం. గత ఏడాది సంక్రాంతితో పోలిస్తే, ఈసారి సక్సెస్ రేటు చాలా ఎక్కువగా ఉండటం ఇండస్ట్రీకి శుభపరిణామం అని చెప్పవచ్చు. ఏదేమైనా ఈ సంక్రాంతి సీజన్ ముగిసే సమయానికి బియ్యంరూతా హ్యాపీగా ఉన్నారు. రవితేజ నటించిన ‘భద్ర మహాశయాలకు విజ్ఞప్తి’ కూడా తనదైన శైలిలో వసూళ్లను రాబడుతుండగా, ప్రభాస్ రాజాసాబ్ మాత్రం టార్గెట్ విషయంలో చాలానే వెనుకబడింది. ఆ సినిమా ఇంకా దాదాపు 40% శాతం వెనక్కి తీసుకు రావాల్సి ఉంది. ఇక మిగిలిన వర్సింగ్ డేస్లో ఈ సినిమాలు ఎలా హోల్డ్ చేస్తాయో చూడాలి.

కృతి శెట్టి అలా.. కీర్తి సురేష్ ఇలా.. అదృష్టం ఎవరివైపు?



ఈ మధ్యకాలంలో చాలామంది హీరోయిన్లు తమ అదృష్టాన్ని పరీక్షించుకోవడానికి ఇతర భాషలపై ఆసక్తి కనబరుస్తున్న విషయం తెలిసిందే. అయితే అలా అడుగుపెట్టిన వారికి ఆ సినీ పరిశ్రమ ఘన స్వాగతం పలికినా.. ఒక్కొక్కసారి ఆ సినిమాల ఫలితాలు వారికి పూర్తిస్థాయిలో నిరాశను మిగలుస్తూ ఉంటాయి. ఉదాహరణకు భారీ అంచనాల మధ్య సరైన సక్సెస్ అందుకోవడానికి యంగ్ బ్యూటీ శ్రీ లీల ఇటీవల కోలీవుడ్ రంగ ప్రవేశం చేసింది. సుధా కొంగర దర్శకత్వంలో 1969లో జరిగిన హిందీ వృత్తిరేకత నిరసనలను ఆధారంగా చేసుకొని ‘పరాశక్తి’ సినిమాను తెరకెక్కించారు. శివ కార్తీకేయన్ హీరోగా నటించారు. ఎన్నో ఆశలతో ఈ సినిమాతో తొలి కోలీవుడ్ రంగ ప్రవేశం చేసింది శ్రీ లీల. అయితే అక్కడ ఈమెకు ఎదురుదెబ్బే మిగిలింది. ఈ సినిమాను కొంతమంది బాగుంది అని చెప్పినా చాలా వరకు ఈ సినిమాపై విమర్శలు వెల్లువెత్తాయి. పైగా బ్యాన్ చేయాలని డిమాండ్లు కూడా వినిపించాయి. దాంతో అమ్మడికి నిరాశ తప్పలేదు అని చెప్పాలి. ఇక ఈ సినిమా నిరాశ మిగిల్చినా.. మరొకవైపు హీరో ప్రదీప్ రంగనాథన్ ఏజిఎస్ నిర్మాణంలో నటించి, దర్శకత్వం వహిస్తున్న ఒక కొత్త సినిమాలో అవకాశం అందుకున్నట్లు సమాచారం. ఒకవేళ ఈ సినిమా సక్సెస్ అయితే ఈమెకు కోలీవుడ్ లో మరిన్ని అవకాశాలు తెలుపుతట్టే అవకాశం కనిపిస్తుంది. ఇదిలా ఉండగా మరొకవైపు శ్రీ లీలాతో పాటు తెలుగులో సినీ ఇండస్ట్రీకి పరిచయమైన బ్యూటీ కృతిశెట్టి. ఈమె కూడా కన్నడ ఇండస్ట్రీకి చెందినవారే. ఉప్పెన సినిమాతో తెలుగు ఇండస్ట్రీకి పరిచయమైన ఈమె.. ఆ తర్వాత బంగారాబా, శ్యామ్ సింగరాయ్ వంటి చిత్రాలతో భారీ విజయాలను తన ఖాతాలో వేసుకుంది. ఇండస్ట్రీలోకి వచ్చిన కొత్తలోనే హ్యాటిక్ అందుకున్న ఈమె.. ఆ తర్వాత వరుస సినిమాలు చేసింది కానీ పెద్దగా కలిసి రాలేదు. దీంతో తన అదృష్టాన్ని పక్కా భాషలో పరీక్షించుకోవాలనుకుంది. అందులో భాగంగానే కార్తీతో ‘వా వాతియర్లు అనే సినిమాలో నటించింది. అయితే ఈ సినిమా ఇప్పటికీ కూడా విడుదలకు నోచుకోలేదు. దీంతో ప్రదీప్ రంగనాథన్ తో ‘రాఖి’ (రైఫ్ ఇన్సూరెన్స్ కంపెనీ) అనే సినిమాలో నటించింది. ఈ సినిమా కూడా పోస్ట్ పోస్ట్ కావడంతో ఈమెకు అదృష్టం కలిసి రాలేదనే వార్తలు వినిపిస్తున్నాయి. ఇకపోతే మరోవైపు గత కొద్ది రోజులుగా ఈమె బాలీవుడ్ లో సినిమా చేస్తోంది అంటూ వార్తలు వినిపించాయి. దీనికి తోడు గతంలో కృతి శెట్టి ముంబైలో కనిపించడంతో.. బాలీవుడ్ ఆఫర్ వచ్చిందని అందుకే ఆమె అక్కడే ఆడిషన్ కి హాజరవుతోంది అని కూడా వార్తలు వచ్చాయి. దీంతో కోలీవుడ్ లో ఎలాగో ఆమె సినిమాలు విడుదలకు నోచుకోలేదు.. కనీసం బాలీవుడ్ లోనైనా ఆమెకు అదృష్టం కలిసి వస్తుందని అందరూ భావించారు. అయితే చివరికి కృతి శెట్టికి బదులుగా ఆ ప్రాజెక్టులోకి కీర్తి సురేష్ ఎంటర్ అయింటల్లు తెలుస్తోంది. ఇప్పటికే ఈమె డబ్బీ జాన్ సినిమాతో హిందీలో అడుగుపెట్టినా.. ఆ సినిమా ఫ్లాప్ అయింది. కనీసం ఈ సినిమా అయినా ఈమెకు కలిసి వస్తుందా? అనే అనుమానాలు వ్యక్తం చేస్తున్నారని అభిమానులు. ఏది ఏమైనా కృతి శెట్టి అలా.. కీర్తి సురేష్ ఇలా.. మరి ఎవరికి అదృష్టం కలిసి వస్తుందో చూడాలి.

గురువారం 22 జనవరి 2026

మృణాల్ మరో తెలుగు మూవీ.. ఏంటి సంగతి?

హీరోయిన్ మృణాల్ రాకూర్ కు టాలీవుడ్ లో మంచి క్రేజ్ ఉన్న విషయం తెలిసిందే. తన అందం, అభినయంతో అదిరిపోయే ఫేమ్ ను సొంతం చేసుకుంది అమ్మడు. సీతారామం మూవీతో తెలుగు ప్రేక్షకులకు పరిచయమైన బ్యూటీ, డెబ్యూతో సూపర్ హిట్ ను అందుకున్నారు. అంతకుమించి స్పెషల్ ఫ్యాన్ జేన్ ను కూడా క్రియేట్ చేసుకున్నారు. ఆ తర్వాత హాయ్ నాన్న ఫ్యామిలీ స్టార్స్ సినిమాల్లో నటించిన మృణాల్.. ఇప్పుడు యంగ్ హీరో అడవి శేష్ సరసన డెకాయెట్ మూవీలో హీరోయిన్ గా యాక్ట్ చేస్తున్నారు. ఆ సినిమాతో ఉగాది కానుకగా మార్చి 19వ తేదీన థియేటర్స్ లో నందడి చేస్తున్నారు. రీసెంట్ గా మూవీ నుంచి గ్లింప్స్ రిలీజ్ అవ్వగా.. మృణాల్ తన ప్రామిసింగ్ యాక్షన్ తో అందరినీ ఆకట్టుకున్నారు. అయితే తాజాగా ఇంట్రెస్టింగ్ పోస్ట్ పెట్టార మృణాల్ రాకూర్. కొత్త ఏడాది.. కొత్త డ్రిస్ట్.. కొత్త బిగినింగ్ అంటూ రాసుకొచ్చారు. సాజ్ న్యూ న్యూ.. అంటూ హాలో హైదరాబాద్ అంటూ పలకరించారు. దీంతో ఆమె ప్రస్తుతం హైదరాబాద్ లోనే ఉన్నట్లు క్లియర్ గా తెలుస్తోంది. అదే



సమయంలో మరో తెలుగు మూవీలో యాక్ట్ చేస్తున్నట్లు స్పష్టంగా అర్థమవుతోంది. కానీ ఆ సినిమా ఏంటన్నది ఇప్పుడు హాట్ టాపిక్ గా మారింది. నిజానికి ఐకాన్ స్టార్ అల్లు అర్జున్ లీడ్ రోల్ లో కోలీవుడ్ స్టార్ డైరెక్టర్ అట్లీ తెరకెక్కిస్తున్న భారీ ప్రాజెక్టులో మృణాల్ యాక్ట్ చేస్తున్నట్లు కొద్ది రోజులుగా వార్తలు వస్తున్నాయి. మాటింగ్ లో పాల్గొంటున్నట్లు కూడా టాక్ వినిపించింది. కానీ దీనిపై మృణాల్ గానీ.. మూవీ టీమ్ గానీ ఇప్పటి వరకు అధికారికంగా ప్రకటించలేదు. దీంతో మృణాల్ ఆ సినిమా గురించి పోస్ట్ పెట్టి ఉండవచ్చని కొందరు నేటిజన్లు భావిస్తున్నారు. అయితే కొత్త డ్రిస్ట్ అని ఆమె మెన్షన్ చేయడంతో ఆ మూవీ కాదని మరికొందరు కామెంట్లు పెడుతున్నారు. ఆమె చెప్పిన కొత్త కథ మరో కొత్త ప్రాజెక్ట్ కు సంబంధించినదే అయ్యి ఉంిచ్చని అంటున్నారు. ఏదేమైనా ఇప్పుడు మృణాల్ రాకూర్ పోస్ట్.. వైరల్ గా మారి చర్చకు దారితీసింది. అయితే మృణాల్ కొత్త మూవీ దర్శకుడు ఎవరు, హీరో ఎవరు, నిర్మాతలు ఎవరు అన్న వివరాలపై ఇంకా క్లారిటీ రావాల్సి ఉంది. త్వరలోనే ఆ కొత్త ప్రాజెక్ట్ పై అధికారిక ప్రకటన వచ్చే అవకాశముందని సినీ వర్గాలు చెబుతున్నాయి. ఏదేమైనా మృణాల్ ఒక్క పోస్ట్ తో ఆమె తన కొత్త తెలుగు ప్రాజెక్ట్ వైపు అందరి దృష్టి తిప్పుకున్నారు. మరి ఆ మూవీ వివరాలు ఎప్పుడు వస్తాయో వేచి చూడాలి.


మెగాస్టార్ విద్వంసం.. తమ్ముడి

రికార్డులను బ్రేక్ చేసిన అన్నయ్య!

టాలీవుడ్ బాక్సాఫీస్ వద్ద ఇప్పుడు ఒక పేరు గట్టిగా వినిపిస్తోంది. అదే మెగాస్టార్ చిరంజీవి. అనిల్ రావిపూడి దర్శకత్వంలో వచ్చిన మన శంకర వరప్రసాద్ గారు సినిమా బాక్సాఫీస్ దగ్గర సరికొత్త రికార్డులను క్రియేట్ చేస్తోంది. పండగ విన్సర్ గా నిలవడమే కాదు, ఏకంగా ఇండస్ట్రీ రికార్డులను తిరగరాస్తోంది. ముఖ్యంగా తమ్ముడు పవన్ కళ్యాణ్, కొడుకు రామ్ చరణ్ సృష్టించిన రికార్డులను ఈ వయసులో చిరంజీవి బ్రేక్ చేస్తుండటం ఇప్పుడు సినీ వర్గాల్లో హాట్ టాపిక్ గా మారింది. అసలు మ్యూటర్ లోకి వస్తే, బుక్ మై షో సేల్స్ లో ఈ మెగా మూవీ ఒక ఫీట్ సాధించింది. పవన్ కళ్యాణ్ నటించిన రా+ సినిమా ఫుల్ రన్ లో సాధించిన 2.78 మిలియన్ల టికెట్ సేల్స్ రికార్డును, మన శంకర వరప్రసాద్ గారు కేవలం ఆరు రోజుల్లోనే క్రాస్ చేసింది. ప్రస్తుతం 2.81 మిలియన్లకు పైగా టికెట్ సేల్స్ తో బాక్సాఫీస్ వద్ద అన్యాయ్య సినిమా సరికొత్త రికార్డ్ క్రియేట్ చేసింది. తమ్ముడి సినిమా లైఫ్ టైమ్ సేల్స్ ని అన్యాయ్య కేవలం



వారం లోపే దాటేయడం మెగా పవర్ కు నిదర్శనం. కేవలం తమ్ముడి రికార్డులే కాదు, కొడుకు రామ్ చరణ్ సినిమా రికార్డులపై కూడా మెగాస్టార్ దండయాత్ర చేశారు. గతంలో === సినిమా పేరు మీద ఉన్న డే 5 కలెక్షన్స్ ఇండస్ట్రీ రికార్డును మీ+ బ్రేక్ చేసింది. ఐదో రోజు అత్యధిక వసూళ్లు రాబట్టిన సినిమాగా నిలిచి, చరణ్ రికార్డును చిరంజీవి చెరిపేశారు. ఇక ఏపీ, తెలంగాణలో ఆరో రోజు అత్యధిక షేర్ వసూలు చేసిన సినిమాల్లో కూడా అనిల్ రావిపూడి సినిమాలే టాప్ ఉండటం విశేషం. సంక్రాంతికి వస్తున్నాం 14.05 కోట్లు, తర్వాత మీ+ 13.85 కోట్లతో రెండో స్థానంలో నిలిచింది. ఇక ఓవర్సీస్ బాక్సాఫీస్ లో కూడా మెగాస్టార్ మేనియా మామూలుగా లేదు. నార్త్ ఆమెరికాలో సైరా సరసిపరెడ్డి రికార్డులను అధిగమించి, చిరంజీవి కెరీర్లోనే హయ్యెస్ట్ గ్రానర్ గా ఈ సినిమా నిలిచింది. త్వరలోనే అక్కడ 3 మిలియన్ల డాలర్ల మార్కును టవ్ చేయబోతోంది. కేవలం ఆరు రోజుల్లోనే అన్ని ఏరియాల్లో బ్రేక్ ఈవెన్ పూర్తి చేసుకుని, క్లీన్ హిట్ స్టేటస్ అందుకోవడం మెగాస్టార్ రేంజ్ ఏంటో చూపిస్తోంది. మేకర్స్ రిలీజ్ చేసిన పోస్టర్ ప్రకారం, ఈ సినిమా కేవలం 6 రోజుల్లోనే ప్రపంచవ్యాప్తంగా 261 కోట్ల గ్రాస్ వసూలు చేసింది.



ఆరావళిలో అక్రమ మైనింగ్పై నిపుణుల కమిటీ..

న్యూఢిల్లీ: ఆరావళి పర్వత శ్రేణుల్లో అక్రమ మైనింగ్పై సుప్రీంకోర్టు తీవ్ర స్థాయిలో స్పందించింది. దీనివల్ల కోలుకోలేనంత నష్టం జరుగుతుందని అభిప్రాయం వ్యక్తం చేసింది. పర్యావరణానికి జరిగే నష్టాన్ని నివారించేందుకు నిపుణుల కమిటీని ఏర్పాటు చేయాలని అత్యున్నత న్యాయస్థానం నిర్ణయించింది. ఆరావళి నిర్వహణపై గతంలో ఇచ్చిన తీర్పు, దానిపై వస్తున్న అభ్యంతరాలను పరిష్కరించేందుకు సుమోటోగా కోర్టు ఈ కేసును స్వీకరించింది. చీఫ్ జస్టిస్ సూర్యకాంత్, న్యాయమూర్తులు జస్టిస్ జాయ్మాల్, జస్టిస్ విప్లవ్ ఎం.పాంచోలితో కూడిన ధర్మాసనం ఈ కేసు విచారణ చేపట్టింది. నిపుణుల కమిటీ ఏర్పాటు చేయాలని నిర్ణయిస్తూ, మైనింగ్లో నిపుణులైన పర్యావరణవేత్తలు, సైంటిస్టుల పేర్లను నాలుగు వారాల్లోగా తమకు తెలియజేయాలని ఆడిషనల్ సాలిసిటర్ జనరల్ ఐశ్వర్య భాటి, అమిత్ క్యూరీ కె.పరమేశ్వరీలను ఆదేశించింది. ఈ కమిటీ మైనింగ్, సంబంధిత సమస్యలపై పరిశీలన చేసి సుప్రీంకోర్టు పర్యవేక్షణలో పనిచేస్తుందని తెలిపింది. గతంలో విధించిన మైనింగ్ నిషేధాన్ని కొనసాగిస్తూ కొత్త లీజులను అనుమతించవద్దని ధర్మాసనం ఆదేశాలిచ్చింది.

దావోస్.. హైదరాబాద్లో ఫోలోఅప్ సదస్సు నిర్వహించాలి: సీఎం రేవంత్

దావోస్ : వరల్డ్ ఎననామిక్ ఫోరం ఫోలోఅప్ సదస్సును ఏటా నిర్వహించాలని తెలంగాణ సీఎం రేవంత్ రెడ్డి ప్రతిపాదించారు. దావోస్లో జరుగుతున్న సదస్సులో ఆయన ఈ అంశాన్ని ప్రస్తావించారు. ప్రతి సంవత్సరం జులైలో హైదరాబాద్లో దీన్ని నిర్వహించాలని కోరారు. సీఎం ప్రతిపాదనకు గ్లోబల్ బిజినెస్ లీడర్లు, పాలసీ నిర్ణేతలు మద్దతు తెలిపారు. మరోవైపు సీఎం రేవంత్ రెడ్డితో బ్లెజ్ కో ఫౌండర్ సీఈవో దినకర్ మునగాల భేటీ అయ్యారు. హైదరాబాద్ బ్లెజ్ ఆర్ అండ్ డీ సెంటర్ విస్తరణకు తెలంగాణ ప్రభుత్వంతో ఆయన ఎంవోయూ కుదుర్చుకున్నారు.



హైదరాబాద్ : త్వరలో జరగనున్న మున్సిపల్ ఎన్నికలపై తెలంగాణ జాగృతి అధ్యక్షురాలు కవిత కీలక వ్యాఖ్యలు చేశారు. జాగృతి ఇంకా పూర్తిస్థాయి రాజకీయ పార్టీగా మారలేదని.. అందుకే ఈ ఎన్నికల్లో పోటీ చేయడం లేదని స్పష్టం చేశారు. తెలంగాణ ఉద్యమకారుడు ముచ్చర్ల సత్యనారాయణ జయంతి సందర్భంగా నిర్వహించిన కార్యక్రమంలో కవిత మాట్లాడారు. మున్సిపల్ ఎన్నికల్లో ఎవరు మద్దతు కోరినా ఇస్తామని

కవిత తెలిపారు. అవసరమైన చోట తనతో పాటు జాగృతి నేతలు ప్రచారం చేస్తారని చెప్పారు. ఫోన్ ట్యాపింగ్ కేసు తుదిదశకు చేరుతుందనే నమ్మకం తనకు లేదన్నారు. తనలాంటి బాధితులకు న్యాయం జరిగే అవకాశం లేదని చెప్పారు. కావాలనే హాకీరావుకు సిట్ నోటీసులు ఇచ్చి డైరెక్ట్ చేస్తున్నారన్నారు. ట్యాంకింగ్పై తెలంగాణ ఉద్యమకారుల విగ్రహాలు ఉండాలన్నారు. ముచ్చర్ల సత్యనారాయణ విగ్రహం అక్కడ పెట్టాలని కవిత డిమాండ్ చేశారు.

కవిత ప్రశ్నలకు బీఆర్ఎస్ నేతలు సమాధానం చెప్పలేదు: మంత్రి పాగ్గెం



హైదరాబాద్: సింగరేణిపై బీఆర్ఎస్ నేతలు దుష్ప్రచారం చేస్తున్నారని మంత్రి పొన్నం ప్రభాకర్ మండిపడ్డారు. గత ప్రభుత్వం 30 శాతం అధిక కేటాయింపులతో బెండర్లు అప్పగించిందని ఆరోపించారు. బీఆర్ఎస్ హయాంలో కాంట్రాక్టులు పొందిన వాళ్లు.. ఇప్పుడు చెడ్డవాళ్లయ్యారా అని మంత్రి ప్రశ్నించారు. హైదరాబాద్లో నిర్వహించిన మీడియా సమావేశంలో పొన్నం మాట్లాడారు. బీఆర్ఎస్ అధికారంలో ఉండగా ఎంతో అవినీతి జరిగినట్లు కవిత చెప్పారని.. ఆమె ప్రశ్నలకు ఆ పార్టీ నేతలు సమాధానం ఇవ్వలే రన్నారు. పొట్ల పాలసీలపైనా ఇలాగే ఆరోపణలు చేశారని.. అసెంబ్లీలో చర్చ పెడితే బహిష్కరించి వెళ్లిపోయారని చెప్పారు.

సింగరేణిపై సీబీఐ దర్యాప్తునకు రాష్ట్రం ముందుకొస్తే కేంద్రం పరిశీలిస్తుంది: కిషన్ రెడ్డి



మీడియాతో మాట్లాడారు. బీఆర్ఎస్, కాంగ్రెస్ పార్టీలు సింగరేణిని అన్ని రకాలుగా విధ్వంసం చేశాయని ఆరోపించారు. నైన్ కోల్? బ్లాక్? విషయంలో బీఆర్ఎస్ బాటలోనే కాంగ్రెస్ వెళ్తోందని విమర్శించారు. సింగరేణి రాజకీయ ప్రయోగశాలగా మారిందన్నారు. “బీఆర్ఎస్? హయాంలో అనేక రకాల అక్రమాలు జరిగాయి. రాష్ట్ర విద్యుత్ సంస్థలకు విద్యుత్ కోసం తెలంగాణకు నైన్ కోల్ బ్లాక్? కేటాయించారు. దానికి కేంద్రం నుంచి అన్ని రకాల సహాయ సహకారాలున్నాయి. గతంలో నైన్ కోల్ బ్లాక్ బెండర్ల ప్రక్రియలో సీఎం జోక్యం చేసుకొని రద్దు చేశారు. సింగరేణి మైనింగ్కు ముందుకొస్తే బీఆర్ఎస్ ప్రైవేటు సంస్థకు కట్టబెట్టింది. బొగ్గు గనుల కొరత ఉందని తెలిసి ప్రైవేటు వ్యక్తులకు ఎలా ఇస్తారనిసింగరేణి, నైన్ కోల్ బ్లాక్ అక్రమాలపై చర్చ జరగాలి. సీబీఐ దర్యాప్తునకు రాష్ట్రం ముందుకొస్తే కేంద్రం పరిశీలిస్తుంది” అని కేంద్రమంత్రి కిషన్ రెడ్డి తెలిపారు.

మహబూబ్ నగర్: నాగర్ కర్నూల్ జిల్లాలోని అమ్రాబాద్ అభయారణ్యంలో అటవీశాఖ అధికారులు పులుల గణన ప్రారంభించారు. అటవీ సిబ్బంది, పొరుగు సేవల సిబ్బంది, వాలంటీర్లు తమకు కేటాయించిన బీట్లకు బృందాలుగా రాత్రే తరలి వెళ్లారు. మొదటి రోజైన మంగళవారం ఉదయం అమ్రాబాద్ రేంజ్ పరిధిలోని ఈర్లపడేలు అటవీ ప్రాంతంలో ఏటీఆర్ ఫీల్డ్ డైరెక్టర్ డాక్టర్ సునిల్ హిరామత్ సిబ్బందితో కలిసి పులుల గణన కార్యక్రమాన్ని ప్రారంభించారు. అలాగే ప్రతీరోజు గణన పూర్తయిన తర్వాత బేస్ క్యాంపుల్లో ఐన చేసే సిబ్బందికి సరైన వసతులు కల్పించాలని ఆదేశించారు. కార్యక్రమంలో టైగర్ ఎన్జీవో బాపురెడ్డి, బయాలజిస్టు మహేందర్ పాల్గొన్నారు.



అభివృద్ధి అంటే భవనాల నిర్మాణమే కాదు.. ప్రజల జీవితాల్లో మార్పు: భట్టి విక్రమార్కు

ధర్మపురి గ్రామీణం: తెలంగాణలో విద్య, వైద్యం, అన్ని వర్గాల సంక్షేమంతోపాటు అభివృద్ధికి ప్రభుత్వం కట్టుబడి ఉందని తెలంగాణ డిప్యూటీ సీఎం భట్టి విక్రమార్కు తెలిపారు. జగిత్యాల జిల్లా ధర్మపురిలో బుధవారం రూ.200 కోట్లతో యంగ్ ఇండియా ఇంటిగ్రేటెడ్ పాఠశాల భవనం, రూ.10 కోట్లతో ప్రభుత్వ డిగ్రీ కళాశాల భవనం, రూ.17 కోట్లతో వాటర్ ఫ్లాంటు నిర్మాణం, రూ.2 కోట్ల అంచనా వ్యయంతో ఎస్సీ బాలుర వసతిగృహ నిర్మాణ పనులకు శంకుస్థాపన చేశారు. అనంతరం స్థానికంగా ఏర్పాటు చేసిన బహిరంగ సభలో ఆయన ప్రసంగించారు. “జిల్లాలో ఇంటిగ్రేటెడ్ మోడల్ పాఠశాల నిర్మాణానికి రూ.200 కోట్లు కేటాయించాం. ఒకే ప్రాంగణంలో విద్య, ఆటలు, హాస్టల్, ల్యాబ్స్, డ్రైనింగ్, క్రీడలు అన్నీ ఉండేలా ప్రణాళిక రూపొందించాం. పేద కుటుంబాల పిల్లలకు మంచి అవకాశాలు ఇస్తే వారు సమాజంలో ఉన్నత స్థాయికి ఎదుగుతారని మేం నమ్ముతున్నాం. వెనుకబడిన వర్గాలు చదువులు, ఉద్యోగాల్లో, సమాజ నిర్మాణంలో ముందుకు రావాలంటే ప్రభుత్వం తరఫున చేయాల్సిన కృషి చేస్తున్నాం. అభివృద్ధి అంటే కేవలం భవనాల నిర్మాణం కాదు, ప్రజల జీవితాల్లో మార్పు రావడం. ఎన్నికల సమయంలో చేసిన హామీలను ఒక్కొక్కటిగా అమలు చేస్తున్నాం. పౌరద్రుక్తత, నిబద్ధత, సంకల్పంతో ముందుకు సాగుతున్నాం” అని భట్టి అన్నారు. ఈ కార్యక్రమంలో మంత్రులు తుమ్మల నాగేశ్వరరావు, అడ్లూరి లక్ష్మణ్ తదితరులు పాల్గొన్నారు.



మార్కెట్లను ముంచిన గ్రేన్ లాండ్ ప్రకటనలు

మార్కెట్లపై బేర్ పట్టు.. 1000 పాయింట్లు కోల్పోయిన సెన్సెక్స్

దేశీయ స్టాక్ మార్కెట్లు బుధవారం భారీ నష్టాల్లో కొనసాగుతున్నాయి. అంతర్జాతీయ రాజకీయ భౌగోళిక అనిశ్చితుల నేపథ్యంలో సూచీలు భారీగా పతనమవుతున్నాయి. ఉదయం 11.05 గంటల సమయంలో సెన్సెక్స్ 886 పాయింట్ల నష్టంతో 81,295 వద్ద ట్రేడవుతోంది. నిష్టి 250 పాయింట్లు క్షీణించి, 24,981 వద్ద కదలాడుతోంది. సెన్సెక్స్ ఒక దశలో 1000 పాయింట్లు కోల్పోయింది. **మార్కెట్ వతనానికి కారణాలు..** అంతర్జాతీయ వివరణలో దేశీయ కరెన్సీ రూపాయి విలువ అంతకంతకూ క్షీణిస్తోంది. నేటి సెషన్లో సహకరించని ఏకంగా 91.28కి పడిపోయింది. ప్రపంచవ్యాప్తంగా కొనసాగుతోన్న అనిశ్చితులు, దాలర్లకు గిరాకీ పెరగడం వంటి కారణాలు రూపాయి విలువపై ఒత్తిడి పెంచుతున్నాయి. ఇక, దక్షిణకొరియా, జపాన్, హాంకాంగ్ వంటి ఆసియా మార్కెట్లు నష్టాల్లో కొనసాగుతున్నాయి. నిన్న అమెరికా మార్కెట్లు నష్టాల్లో ముగిశాయి. విదేశీ సంస్థాగత మదుపర్లు భారత స్టాక్ మార్కెట్ నుంచి భారీగా నిధులు వెనక్కి మళ్లించడం సూచీల పతనానికి ఓ కారణం. నిన్న ఒక్కరోజే రూ.2,938.33 కోట్లు ఉపసంహరించుకున్నారు. జనవరిలో వరుసగా 11వ సెషన్లోనూ ఈ అమ్మకాలు కొనసాగడం గమనార్హం. మార్కెట్ అస్థిరతను కొలిచే వీబిఎస్కో? నాలుగుశాతం పెరిగి 13.22కి చేరింది. ట్రంప్ టారిఫ్ ప్రకటనలతో మదుపర్లు అప్రమత్తతో వ్యవహరిస్తున్నారు. గ్రీన్ లాండ్ స్వాధీనానికి సహకరించని ఐరోపా యూనియన్ దేశాలపై సుంకాల ప్రకటనలు అంతర్జాతీయ వాణిజ్యంలో అంతరాయాలను కలిగిస్తున్నాయి. బ్యాంకింగ్ పేర్లు కుదేలవడం మిగతా రంగాల పైన కూడా ప్రభావం చూపుతోంది.



మేడారం మహాజాతరకు సింగరేణి సన్నద్ధం..

వరంగల్: మేడారం సమ్మక్క సారథిమ్మ జాతరకు సింగరేణి సమాయత్తమవుతోంది. ప్రతీ జాతర లాగానే ఈసారి కూడా జరిగే జాతరలో విధులు నిర్వహించేందుకు మూడు విభాగాల సిబ్బందిని సింగరేణి ఎంపిక చేసింది. జాతరకు వారం రోజుల ముందు నుంచి విధుల్లో చేరి జాతర పూర్తిగా ముగిసే వరకు పని చేసేందుకు ప్రణాళికలు రూపొందించు కున్నారు. ఇందులో భాగంగా మంగళవారం భూపాలపల్లి కేంద్రం నుంచి రెండు విభాగం తరలివెళ్లగా.. ఈ నెల 25వ తేదీన మరో విభాగం తరలివెళ్లేలా సిద్ధమవుతున్నారు. **మూడు విభాగాల్లో 56 మంది..** సింగరేణి ఏరియాలో మూడు విభాగాల్లో పని చేస్తున్న 56 మందిని సింగరేణి యాజమాన్యం ఎంపిక చేసింది. వీరిలో రెస్ట్రాన్ విభాగం నుండి 20మంది, స్క్విమ్మర్స్? 16 మంది, స్కాఫోల్డ్ విభాగం నుండి 20 మంది జాతర లో విధులు నిర్వహించనున్నారు. వీరందరికీ సింగరేణి ఏరియా జనరల్ మేనేజర్ ఎస్.గు రాజేశ్వర్ రెడ్డి ఇప్పటికే దిశానిర్దేశం చేశారు. తల్లుల సన్నిధిలో సేవ చేసే భాగ్యం రావడం ఆనందంగా భావించాలని సూచించారు. **ప్రధాన విధులివే..** మేడారం జాతర సక్సెస్ కావాలంటే అన్ని శాఖల అధికారులు సమన్వయంతో పనిచేస్తేనే అది సాధ్యమవుతోంది.

అయితే, కొన్ని ప్రధాన శాఖల్లోని వారు ఎంతో బాధ్యతాయుతంగా విధులు నిర్వహించాల్సి ఉంటుంది. వీరి విధుల నిర్వహణతోనే వచ్చే భక్తులకు సేవలు అందనున్నాయి. అయితే, కొన్ని ప్రధాన శాఖల అధికారులు, సిబ్బంది మరింత సమర్థతతో పని చేయాల్సి ఉంటుంది. ఇదే తరహాలో సింగరేణిలో పనిచేసే ఈ మూడు విభాగాల సిబ్బంది విధులు సైతం కీలకమే కానున్నాయి. విధులకు తరలివెళ్లే రెస్ట్రాన్ డివీ 20మంది గద్దల ప్రాంగణంలో విధులు ఉండనున్నారు. ఇక్కడ భక్తులకు ఎవరయ్యే సమస్యలపై వీరు సత్కరమే స్పందించనున్నారు. ప్రధానంగా ఏదైనా అనుకొని ప్రమాదం జరిగితే ఫస్ట్ ఎయిడ్ చేయడం, సీ పీఆర్ చేయడం, త్వరితగతిన వైద్య సదుపాయం అందించేలా చూడటం వంటివి చేస్తారు. అలాగే, 16 మంది స్క్విమ్మర్స్? జంపన్న వాగులో ఉంటూ ప్రమాదమేమైనా చోటు చేసుకుంటే వెంటనే స్పందించనున్నారు. నిరంతరాయంగా ఈ స్క్విమ్మర్స్? విధులు ఉండనున్నాయి. ఇక స్కాఫోల్డ్ సిబ్బంది జంపన్నవాగు సమీపంలోనే అందుబాటులో ఉంటూ తలసీలాలు సమర్పించే వారు నిజ్జల్ వాటిని వేయకుండా, క్యూలైన్లో వేచి చూసేవారికి వాటర్ బాటిల్స్ అందించడం, పరిసరాలను ఎప్పుడీకప్పుడు పారిశుధ్య కార్యకలచే శుభ్రం చేయించే ప్రధాన విధులు వీరంతా నిర్వహించనున్నట్లు అధికారులు ప్రకటించారు.



నల్లమలలో పులుల గణన